



સંજોગન્યૂઝ

02

આપણું અમરેલી

શુક્રવાર, તા.૨૩-૦૧-૨૦૨૬

પોલીસ વતી રૂા. ૩ લાખની લાંચમાં વચેટીયાને પકડ્યા બાદ

લાંચ કેસ બાબતે જાફરાબાદના પીએસઆઈ અને પોલીસ કર્મચારીને પકડવા ચક્રો ગતિમાન

પીએસઆઈ, પોલીસકર્મી સામે ગાંધીનગર રિપોર્ટ મોકલ્યો છે : એસ.પી. સંજય ખરાત

અમરેલી, તા.૨૨

અમરેલી જિલ્લામાં ખાખીને દાગ લાગે તેવી ઘટના બુધવારના રોજ બનવા પામી હતી. જેમાં આરોપી સામે પાસા નહી કરવા બાબતે જાફરાબાદ પીએસઆઈ

રાધનપુરા અને પોલીસકર્મી આશિષસિંહ જાલાએ આરોપી સામે પાસા નહી કરવા અને ટૂકના કાગળ પરત કરવા સાહેબ પાસેથી રૂા.૩ લાખની લાંચ માંગી હતી. જેમાં સાહેબે એસીબીનો સંપર્ક કરતા વચેટીયો રૂા.૩ લાખની લાંચ લેતા ઝડપાઈ ગયો હતો. આ ઘટનાની જાણ પીએસઆઈ રાધનપુરા અને પોલીસકર્મી આશિષસિંહ જાલાને

થતા તેઓ નાસી છુટ્યા હતા. આ અંગે જિલ્લા પોલીસ વડા સંજય ખરાતે જણાવ્યું હતું કે, પીએસઆઈ અને પોલીસકર્મી સામે ગાંધીનગર રિપોર્ટ મોકલવામાં આવ્યો છે. રિપોર્ટના આધારે બંને સામે સસ્પેન્શનના પગલા લેવામાં આવશે. જો કે આ ઘટનાને કારણે જિલ્લા પોલીસનું માથુ પણ શરમથી ઝૂકી ગયું છે.

વડીયામાં ૬૦ ખેડૂતો માટે પ્રાકૃતિક કૃષિ પ્રેરણા પ્રવાસનું આયોજન કરાયું

અમરેલી, તા.૨૨

ગુજરાત પ્રાકૃતિક કૃષિ વિકાસ બોર્ડ-અમરેલી દ્વારા વડીયા મુકામે ખેડૂતો માટે એક વિશેષ પ્રેરણા પ્રવાસનું આયોજન કરવામાં આવ્યું હતું. આ પ્રવાસ અંતર્ગત આશરે ૬૦ જેટલા ખેડૂતોએ પ્રાકૃતિક કૃષિ મોડેલ ફાર્મની રૂબરૂ મુલાકાત લીધી હતી. આ કાર્યક્રમમાં



‘આત્મા પ્રોજેક્ટ’ દ્વારા ખેડૂતોને રાસાયણિક ખેતી છોડી પ્રાકૃતિક ખેતી અપનાવવા માટે

જરૂરી માર્ગદર્શન અને તકનીકી માહિતી પૂરી પાડવામાં આવી હતી. ગુજરાત પ્રાકૃતિક કૃષિ

વિકાસ બોર્ડના માસ્ટર ટ્રેનર અને તાલુકા પ્રોજેક્ટ મેનેજરની ઉપસ્થિતિમાં ખેડૂતોને જીવામૃત અને પ્રાકૃતિક ખાતરના ઉપયોગ અંગે પ્રત્યક્ષ સમજૂતી અપાઈ હતી. ખેડૂતો ઝેરમુક્ત ખેતી તરફ વળે અને જમીનની ફળદ્રુપતા જળવાય તે હેતુથી આ પ્રવાસ સફળતાપૂર્વક સંપન્ન થયો હતો.

જિલ્લામાં કમોસમી વરસાદની આગાહી વચ્ચે ખેડૂતોને સાવચેત રહેવા કૃષિ વિભાગનો અનુરોધ

અમરેલી, તા.૨૨

હવામાન વિભાગની આગાહી અનુસાર આગામી દિવસોમાં કચ્છ, બનાસકાંઠા અને પાટણ સહિતના વિસ્તારોમાં હળવા માવઠાની શક્યતા છે. આ સંજોગોમાં પાક નુકસાન અટકાવવા અમરેલી જિલ્લા ખેતીવાડી અધિકારીએ ખેડૂતોને તકેદારી રાખવા સૂચના આપી છે. ખેડૂતોને કાપણી કરેલ પાક સલામત સ્થળે ખસેડવા અથવા તાડપત્રીથી ઢાંકી

વરસાદી પાણીના ભરાવા સામે રક્ષણ મેળવવા પાકના ઢગલાની આસપાસ માટીના પાળા બનાવવા તેમજ આ સમયગાળામાં જંતુનાશક દવાઓ કે ખાતરનો છંટકાવ ટાળવો. ખેડૂતોએ એ.પી.એમ.સી.માં પણ જણાવેલા લાવતી વખતે સંપૂર્ણ સાવચેતી રાખવી. વધુ માર્ગદર્શન માટે કિસાન કોલ સેન્ટર નંબર ૧૮૦૦ ૧૮૦ ૧૫૫૧ પર સંપર્ક કરવા જણાવાયું છે.

અમરેલીમાં ‘વન્યજીવન અને પર્યાવરણીય સંરક્ષણમાં પોલીસ ભાગીદાર’ વિષય પર વર્કશોપ યોજાયો

અમરેલી, તા.૨૨

અમરેલી ખાતે કોમ્યુનિકેશન ડિવિઝન, ગાંધીનગર દ્વારા “વન્યજીવન અને પર્યાવરણીય સંરક્ષણમાં પોલીસ ભાગીદાર તરીકે—ગીર લેન્ડસ્કેપ પરિપ્રેક્ષ્ય” વિષય પર બે દિવસીય વર્કશોપનું આયોજન કરવામાં આવ્યું હતું. આ વર્કશોપમાં DySP, PI અને PSI સહિત ૪૦૦થી વધુ પોલીસ

કર્મચારીઓએ ભાગ લીધો હતો. વર્કશોપનો મુખ્ય ઉદ્દેશ્ય વન વિભાગ અને પોલીસ વિભાગ વચ્ચે સંકલન મજબૂત બનાવવાનો તથા માનવ-વન્યપ્રાણી સંઘર્ષની ઘટનાઓ ઘટાડવાનો હતો. ગીર લેન્ડસ્કેપ વિસ્તારમાં વન્યજીવન સંરક્ષણમાં પોલીસની



ભૂમિકા કેવી રીતે વધુ અસરકારક બની શકે તે અંગે વિસ્તૃત માર્ગદર્શન આપવામાં આવ્યું

હતું. ઉલ્લેખનીય છે કે ૨૦૨૫ની વસ્તી ગણતરી મુજબ અમરેલી જિલ્લામાં સિંહોની સંખ્યા સૌથી વધુ નોંધાઈ છે, તેમજ જિલ્લામાં દીપડાની વસ્તી પણ નોંધપાત્ર છે. મુખ્ય વક્તા તરીકે DCF ગીર પૂર્વ વિકાસ યાદવ (IFS) અને સક્કરબાગ પ્રાણી સંગ્રહાલયના ડિરેક્ટર રાજદીપસિંહ જાલાએ માર્ગદર્શન આપ્યું હતું.

જિલ્લામાં ૩૦ જાન્યુઆરીથી ‘સ્પર્શ’ રક્તપિત જાગૃતિ અભિયાનનો પ્રારંભ

અમરેલી, તા.૨૨

જિલ્લામાં રક્તપિત પ્રત્યે જાગૃતિ લાવવા અને સામાજિક સુગ દૂર કરવાના હેતુથી આગામી ૩૦ જાન્યુઆરીથી ‘સ્પર્શ’ લેપ્રેસી અવેરનેસ કેમ્પેઈન શરૂ થશે. જિલ્લા કલેક્ટર વિકલ્પ ભારદ્વાજના અધ્યક્ષ સ્થાને મળેલી બેઠકમાં આ અભિયાનને સફળ બનાવવા આદેશો અપાયા હતા. વર્ષ ૨૦૨૬ માટેની થીમ “Ending Discrimination, Ensuring

Dignity” નક્કી કરવામાં આવી છે. અભિયાન અંતર્ગત ગ્રામ્ય અને શહેરી વિસ્તારોમાં ખાસ ગ્રામસભાઓ યોજાશે. શાળાઓમાં ચિત્ર સ્પર્ધા, સ્લોગન અને રેલીઓ દ્વારા જનજાગૃતિ ફેલાવાશે. કલેક્ટરે રક્તપિતના વહેલા નિદાન અને સંઘન સારવાર (કેસ ટ્રેકિંગ) પર ભાર મૂકવા સૂચના આપી છે. રક્તપિત એ પાપ કે શાપ નથી પરંતુ જંતુથી થતો અને સંપૂર્ણ મટી શકતો રોગ છે.

દિલીપ સંઘાણીની ઉપસ્થિતિમાં નવી દિલ્હી ખાતે ભારત-શ્રીલંકા સહકાર પરિષદ યોજાઈ

PHDCCIના CEO ડૉ. રંજીત મહેતા દ્વારા દિલીપ સંઘાણીનું અભિવાદન

અમરેલી, તા.૨૨

નવી દિલ્હી સ્થિત PHDCCI મુખ્યાલય ખાતે ભારત-શ્રીલંકા સહકાર સંવાદનું આયોજન ઇફકોના ચેરમેન દિલીપભાઈ સંઘાણીની ઉપસ્થિતિમાં કરવામાં આવ્યું હતું. આ અવસરે PHDCCIના CEO ડૉ. રંજીત મહેતા, ઉત્તરિ

કોઓપરેટિવના જ્યોતિ સ્વરૂપ, PHDCCI કોઓપરેટિવ કમિટીના તરુણ ભાગવ તથા રૂપેશ કુમાર સહિતના પ્રતિનિધિઓ ઉપસ્થિત રહ્યા હતા. આ અવસરે ડૉ. રંજીત મહેતાએ પણ દિલીપભાઈ સંઘાણીનું સ્વાગત અને અભિવાદન કર્યું હતું. સંવાદ દરમિયાન ભારત અને શ્રીલંકાના સહકાર આંદોલનને નવી ઊંચાઈઓ પર લઈ જવા, ખેડૂતો અને સમુદાયોના હિત



માટે સંયુક્ત પ્રયત્નો કરવા અંગે સકારાત્મક ચર્ચા કરવામાં આવી હતી. આ પ્રસંગે સંઘાણીએ ભારતીય સહકાર આંદોલનની સિદ્ધિઓ અને કાર્યપદ્ધતિ વિશે

પ્રતિબદ્ધતાનું પ્રતીક બની રહ્યો છે. આ કાર્યક્રમમાં નેશનલ યુગર ફેડરેશન (NFCFSF)ના મેનેજિંગ ડિરેક્ટર પ્રકાશ નાયકનાવારે, PHDCCIના ડેપ્યુટી જનરલ સેક્રેટરી ડૉ. જતીંદર સિંહ, ઉત્તરિ કોઓપરેટિવના જ્યોતિ સ્વરૂપ, NCUના ડેપ્યુટી CEO સાવિત્રી સિંહ, PHDCCI કોઓપરેટિવ કમિટીના તરુણ ભાગવ, રૂપેશ કુમાર, સંજય અગ્રવાલ સહિત અનેક મહાનુભાવો ઉપસ્થિત રહ્યા હતા.

અમરેલીની રવિવારી બજારમાં બેસવા માટે કલેક્ટરને રજૂઆત

અમરેલી, તા.૨૨

અમરેલી શહેરની રવિવારી બજારમાં વેપાર કરતા ગરીબ પરિવારોની રોજગારી બચાવવા માટે બુધવારે જિલ્લા કલેક્ટર વિકલ્પ ભારદ્વાજને રૂબરૂ મળી રજૂઆત કરવામાં આવી હતી. આ મુલાકાત દરમિયાન ભરત કાતરીયા દ્વારા વેપારીઓની હાલકી અંગે જિલ્લા કલેક્ટરને વાકેફ કરવામાં આવ્યા હતા. રજૂઆત કરતા સમયે ભરત



કાતરીયાની સાથે હાર્દિક સોલંકી, ધર્મેશ સોલંકી, સબ્બીરભાઈ તેલી, ભરત બારોટ, ઇમરાનભાઈ સેલોત અને હનીફભાઈ સહિતના અગ્રણીઓ ઉપસ્થિત રહ્યા હતા.

રજૂઆતને અંતે કલેક્ટરે વેપારીઓની સમસ્યાને હકારાત્મક રીતે સાંભળી હતી અને ગરીબ લોકોને બેસવા માટે ભાડા પેટે અલગ વ્યવસ્થા કરી આપવાની ખાતરી આપી હતી.

દામનગર શહેરમાં છ વર્ષથી પ્રધાનમંત્રી આવાસ યોજનામાં ઘર મેળવવાની રાહ જોતા જરૂરિયાતમંદ પરિવારો

દામનગર, તા.૨૨

દામનગર શહેરમાં પ્રધાનમંત્રી આવાસ યોજના હેઠળ ઘરના ઘરની રાહમાં છ વર્ષથી લબડતા અનેક જરૂરિયાતમંદ પરિવારોને વર્ષ ૨૦૧૮થી ટલ્લે ચડાવી દેવાયા છે. ફેજ ૧ અને ફેજ ૨માં ૨૫૦ જેટલા પ્રધાનમંત્રી આવાસ મંજૂર થયા પણ વર્ષ ૨૦૧૮થી આવાસની એકપણ દરખાસ્તમાં અભિપ્રાય



ન આપી ટટળાવતા તંત્રે છ વર્ષ પહેલાં ઈનવર્ડ કરેલ દરખાસ્તમાં આવકના નવા દાખલા જોડવા

લાભાર્થીઓને દરખાસ્ત પરત કરાઈ હતી. નવા દાખલા મેળવ્યા બાદ લાભાર્થીઓ પાસે દરખાસ્ત

ઓનલાઈન કરવા ફરજ પડાઈ હતી. અંતે ૫૦ જેટલી દરખાસ્તો નામંજૂર થઈ હતી. ભાઈઓ ભાગની સંમતિ, વારસાઈ કે દસ્તાવેજવાળી દરખાસ્તો નામંજૂર કરતા ભારે મુંઝવણમાં મુકાયેલ ગરીબ પરિવારો નાસીપાસ થયા છે. ઘણો ખર્ચ થયા બાદ પણ ઘરનું ઘર મળવાની શક્યતા નહિવત બની છે.

સાવરકુંડલાના મોટા ઝીંઝુડા ગામે બાળકો માટે આધારકાર્ડ કેમ્પ યોજાયો

અમરેલી, તા.૨૨

સાવરકુંડલાના મોટા ઝીંઝુડા ગામમાં ૧ થી ૫ વર્ષના બાળકો માટે વિશેષ આધારકાર્ડ કેમ્પ યોજાયો હતો. આ કાર્યક્રમમાં તાલુકા CDPO દક્ષાબેન ભટ્ટ અને સુપરવાઈઝર ખાસ ઉપસ્થિત રહ્યા હતા. ગામના ગરીબ અને મધ્યમ વર્ગના પરિવારોને નાના બાળકોના આધારકાર્ડ માટે



સાવરકુંડલા સુધી ધક્કા ન ખાવા પડે અને તેમની રોજગારી ન બગડે તેવા ઉમદા હેતુથી આ

કેમ્પનું આયોજન કરવામાં આવ્યું હતું. ગ્રામજનોએ ઘરઆંગણે મળેલી આ સુવિધા બદલ ભારે

ઘરઆંગણે જ સુવિધા મળવાથી ગ્રામજનોમાં આનંદ

બુશી વ્યક્ત કરી હતી. સરપંચ પંકજ ઉનાવા દ્વારા કેમ્પની તમામ વ્યવસ્થા સંભાળવામાં આવી હતી. અંતમાં તેમણે CDPO અને આંગણવાડીની બહેનોનો આભાર માન્યો હતો.

બાબરામાં શ્રી અમરાપરા બ્રાન્ચ શાળાના પૂર્વ આચાર્ય સ્મિતાબેન ઝાલાનો વિદાય સમારંભ યોજાયો

બાબરા, તા.૨૨

બાબરા તાલુકાની શ્રી અમરાપરા બ્રાન્ચ શાળામાં પૂર્વ આચાર્ય શ્રીમતી સ્મિતાબેન ડી. ઝાલાનો ભાવભીનો વિદાય સમારંભ યોજાયો હતો. આ પ્રસંગે શાળાના વર્તમાન આચાર્ય નીતાબેન મકવાણા, પૂર્વ આચાર્ય રંજનબેન ધોળકિયા, મહેન્દ્રભાઈ સોલંકી અને SMC સભ્યો વિશેષ ઉપસ્થિત રહ્યા હતા. કાર્યક્રમની શરૂઆતમાં મહેમાનોનું સ્વાગત કરવામાં



આવ્યું હતું, ત્યારબાદ શાળા સ્ટાફ દ્વારા સ્મિતાબેનને શાલ ઓઢાડી સન્માનિત કરાયા હતા. વક્તાઓએ સ્મિતાબેનના શૈક્ષણિક યોગદાન, શિસ્તબદ્ધ કાર્યશૈલી અને વિદ્યાર્થીઓ

પ્રત્યેના સમર્પણની મુક્ત કંઠે પ્રશંસા કરી હતી. વિદાયની આ વેળાએ સમગ્ર વાતાવરણ ભાવુક બની ગયું હતું. ઉપસ્થિત સૌએ તેમના નિવૃત્ત જીવનની સુખમય શુભકામનાઓ પાઠવી હતી.



Jitendra Sanghani
Cell : 98254 22922

MARUTI SUZUKI

માર્ગત સુઝુકી સર્વિસ સ્ટેશનનું એકમાત્ર સ્થળ તથા સંપૂર્ણ આધુનિક સુવિધા સાથેનો વિશ્વાસપાત્ર અને અનુભવી સ્ટાફ

કારકેર સેન્ટર
(Maruti Authorised Workshop)

વ્હીલ એલાઇમેન્ટ, વ્હીલ બેલેન્સીંગ, મીકેનિક કામ, રીપેરીંગ, વોશિંગ તેમજ સર્વિસ કરી આપનાર

ચક્રકરગઢ રોડ, અમરેલી-૩૬૫ ૬૦૧
ફોન: ૦૨૭૯૨ ૨૨૦૦૯૯, E-mail: carcarerushi@rediffmail.com

પ.રેલવે વિભાગના વડા સાવરકુંડલા રેલવે સ્ટેશનની મુલાકાતે

સાવરકુંડલા,તા.૨૨

પશ્ચિમ રેલવે વિભાગના વડા જનરલ મેનેજર વિવેક ગુમાએ સાવરકુંડલા રેલવે સ્ટેશનની ખાસ મુલાકાત લીધી હતી. આ સમયે અમરેલીના સાંસદ ભરતભાઈ સુતરીયા, સાવરકુંડલાના ધારાસભ્ય મહેશભાઈ કસવાળા તેમજ વેપારી અગ્રણીઓ ઉપસ્થિત રહ્યા હતા અને તેમનું સ્વાગત કરી રેલવે સંબંધિત વિવિધ રજૂઆતો કરી હતી. મુલાકાત દરમિયાન સિંહોના અવરજવર વિસ્તારને ધ્યાનમાં રાખી ટ્રેનોની સ્પીડ ઘટાડવા તથા વન વિભાગ સાથે સંકલન કરીને



સુરક્ષા વ્યવસ્થાઓ અંગે ચર્ચા થઈ હતી. સિંહોને નુકસાન ન થાય તે માટે ફેન્સીંગ પણ કરવામાં આવી હોવાનું જણાવાયું હતું. શહેરમાં આવેલા બે રેલવે ફાટકોને કારણે સર્જાતી અવરજવર સમસ્યા અંગે ઓવરબ્રિજ કે અંડરબ્રિજ બનાવવાની રજૂઆત કરવામાં આવી, જેમાં જનરલ મેનેજરે ટૂંક સમયમાં કામ શરૂ કરવાની ખાતરી આપી. ઉપરાંત ખાંદલા પાસેના ૯૫ નંબરના ફાટકની સમસ્યા અંગે પણ વહેલી તકે ઉકેલ લાવવાની ખાતરી અપાઈ હતી. આ પ્રસંગે રેલવે પ્લેટફોર્મ અને નિર્માણાધીન બ્રિજનું નિરીક્ષણ કરી અધિકારીઓને જરૂરી સૂચનાઓ આપવામાં આવી હતી.

ગુજરાતમાં પ્રથમ ઘટના: અમરેલીમાં સાયબર ફોડ કેસમાં નાઈજીરીયન મહિલાને ૭ વર્ષની સજા

અમરેલી,તા.૨૨

સમગ્ર ગુજરાત રાજ્યમાં પ્રથમ વખત સાયબર ફોડ કેસમાં નાઈજીરીયન મહિલા આરોપી સામે કેસ પુરવાર થતા અમરેલીની અદાલતે તેને ૭ વર્ષની સજા ફટકારી છે. અમરેલીના ચીફ જ્યુડિશિયલ મેજિસ્ટ્રેટ એસ.આર. વકાલિયા દ્વારા ચર્ચાસ્પદ એવા વેરોનીકા એન્ડુ સાયબર ફોડ કેસમાં આ મહત્વનો યુક્તોદ્ધાર આપવામાં આવ્યો છે.

આ કેસમાં મહિલા આરોપી વેરોનીકાએ ડિજિટલ માધ્યમો અને ઓનલાઈન પ્લેટફોર્મનો ઉપયોગ કરી રૂ. ૧૪,૦૯,૦૦૦ જેવી માતબર રકમનું સાયબર ફોડ આચર્યું હતું. અમરેલી સાયબર ક્રાઈમ પોલીસે સચોટ તપાસ કરી ડિજિટલ પુરાવાઓ એકત્ર કર્યા હતા અને આરોપી મહિલાની હરિયાણાના ગુરુગ્રામથી ધરપકડ કરી હતી. સરકાર પક્ષે એ.પી.પી. જી.આર. ભાટકીયા દ્વારા કોર્ટમાં ડિજિટલ પુરાવાઓ અને ટેકનોલોજી આધારિત અસરકારક રજૂઆત કરવામાં આવી હતી. અદાલતે આરોપીને IPC કલમ ૪૨૦ હેઠળ ૭ વર્ષની સાદી કેદ અને રૂ. ૩૦૦૦ દંડ, કલમ ૪૬૭માં ૨ વર્ષની કેદ, કલમ ૪૬૮ અને ૪૭૧માં ૧-૧ વર્ષની કેદ તથા IT Actની કલમ ૬૬ડી હેઠળ ૩ વર્ષની સાદી કેદ અને દંડ ફટકાર્યો છે.

બગસરાનાં કવિ સ્નેહી પરમાર પીએચડી થતા તેમનો સન્માન સમારોહ યોજાયો

અમરેલી,તા.૨૨

બગસરાના જાણીતા કવિ સ્નેહી પરમારે બાળકવિતાની ભાષા એક અભ્યાસ વિષય પર પીએચડી થતા શિવાશ્રુપ-બગસરા તથા મેઘાણી સાહિત્ય વર્તુળ દ્વારા અદકેરો સન્માન સમારોહ ઈતિહાસવિદ ગિરધરભાઈ સોલંકીના અધ્યક્ષસ્થાને અત્રેના અરવિંદભાઈ મણીયાર ભવન ખાતે યોજાયેલ હતો. આ સમારોહમાં બન્ને સંસ્થાઓ દ્વારા મોમેન્ટોથી કવિ સ્નેહી પરમારને સન્માનિત કરાયા હતા. આ કાર્યક્રમમાં શિવજીભાઈ રૂખડા, ચંદ્રહાસભાઈ બસીયા, નિતેષ ડોડીઆએ પીએચડી થવા બદલ શાબ્દીક અભિનંદન પાઠવેલ. આ કાર્યક્રમમાં મુળજીભાઈ મહીડા,



લીલીયા તાલુકાના ગોઢાવદર ગામે રત્નકલાકારોનું પ્રેરણાદાયી કાર્ય

અમરેલી,તા.૨૨

લીલીયા તાલુકાના ગોઢાવદર ગામે ડાયમંડ વેપારી સુરેશભાઈ પ્રેમજીભાઈ ગજેરાના કારખાને હીરા ધસવાનું કામ કરતા કારીગર સ્વ. ધીરુભાઈ રુડાભાઈ પરમારનું તા. ૦૧/૦૧/૨૦૧૦ના રોજ દુઃખદ અવસાન થયું હતું. તેમના અવસાન બાદ સાથે કામ કરતા મિત્રોએ એક દિવસનું કામ કરી હિસાબ સ્વ. ધીરુભાઈના નામે કરવાનો નિર્ણય કર્યો હતો. આ રકમમાં સુરેશભાઈ ગજેરાએ ઉમેરો કરી તેમની બંને દીકરીઓને સોનાની બુટ્ટી અને એક-એક મિક્સર દાનમાં આપ્યા હતા. અમરેલીના ગાવડકા ખાતે તેમના લગ્ન પ્રસંગે રૂબરૂ ઘરે જઈ આ દાન અર્પણ કરવામાં આવ્યું હતું.

રત્નકલાકારોએ એક દિવસના કામમાંથી સ્વર્ગસ્થ રત્નકલાકારની દીકરીઓને સોનાની બુટ્ટી અર્પણ કરી

બગસરામાં ૪૭ વર્ષ બાદ મોરારીબાપુની ‘માનસ મેઘાણી’ કથાના આયોજન માટે પ્રથમ મિટિંગ યોજાઈ

બગસરા,તા.૨૨

રાષ્ટ્રીય શાયર ઝવેરચંદ મેઘાણીના વડવાઓના વતન બગસરા ખાતે આગામી દિવસોમાં મોરારીબાપુના શ્રીમુખે કથાનું આયોજન થનાર હોવાથી પ્રથમ મિટિંગ યોજાઈ હતી. બગસરામાં ૪૭ વર્ષના લાંબા ગાળા બાદ મોરારીબાપુની કથાનું આયોજન થવા જઈ રહ્યું છે. આગામી તારીખ ૭ થી ૧૫ માર્ચ ૨૦૨૬ દરમિયાન ‘માનસ મેઘાણી’ કથાનું દિવ્ય અને ભવ્ય આયોજન કરવામાં આવશે. આ સંદર્ભે રાષ્ટ્રીય શાયર ઝવેરચંદ મેઘાણીના પૌત્ર પિનાકભાઈ મેઘાણી ખાસ મિટિંગમાં



GST ઘટાડા સાથે આજે જ ટાયર ખરીદો

ફોર વ્હીલ કાર - બાઈક - એક્ટીવા ટૂક - બસ - ઈકો - બોલેરો - કેરી વગેરેના ટાયર

10% GST ઘટાડા સાથે આજે જ ખરીદો

ટ્રેક્ટર - મીની ટ્રેક્ટર - સનેડો ખેતીને લગતા ટાયર

13% GST ઘટાડા સાથે આજે જ ખરીદો

અમારે ત્યાંથી સ્ટાન્ડર્ડ કંપનીના ટાયર-ટ્યુબ - ઓઈલ-ગ્રીસ વ્હીલ - પ્લેટ - ધરા - જેક - પાના-પક્કડ - વગેરે હોલસેલ - રીટેઇલ મળશે.

ફોરવ્હીલ કાર માટે 3D-એલાઈમન્ટ - ડીઝીટલ હાઈસ્પીડ બેલેન્સીંગ, ટાયર ફીટીંગ - નાઈટ્રોજન એર - એક જ જગ્યાએ તમામ સર્વીસ ઉપલબ્ધ

સંજય ટાયર્સ

બસ સ્ટેશન રોડ, અજમેરા સ્કૂલ સામે, અમરેલી. લાકી બાયપાસ રોડ, સફારી પાર્ક, ટોયોટા શો-રૂમ પાસે, અમરેલી.

શું તમને સાંભળવાની તકલીફ છે ?

નિષ્ઠાંત ઓડિયોલોજિસ્ટ દ્વારા બહેરાશની તપાસ બહેરાશ પ્રમાણે કાનના મશીન ઉપલબ્ધ : વોટરપ્રુફ રિચાર્જેબલ બ્લુટૂથ ટેકનોલોજી AI ટેકનોલોજી બેસ્ટ સાઉન્ડ કવોલિટી વ્યાજબી કિંમત

કાનની અંદરનું મશીન કાનની પાછળનું મશીન

અવતાર

સ્પીચ અને હિયરીંગ ક્લિનિક

ગોલ્ડન પ્લાઝા, પૂજારા ટેલિકોમની ઉપર, અમરેલી. મો. 72650 63363

પ.ગુ.વિ.કું.લિ., વર્તુળ ક્વેરી, અમરેલી.

ટેન્ડર નોટીસ નં.૨૩/એમકે-૦૧/૨૦૨૬

અમરેલી વર્તુળ ક્વેરી હેઠળ આવતી વિભાગીય ક્વેરીઓના જુદા જુદા કામો / માલ સામાન માટે સીલબંધ કવરમાં રજી. થી ભાવો મંગાવવામાં આવે છે. વધુ વિગત પી.જી.વી.સી.એલ.ની વેબસાઈટ [WWW.PGVCL.COM](http://pgvcl.nprocure.com) અને <http://pgvcl.nprocure.com> ઉપરથી મળી શકશે

ઉપરોક્ત ક્વેરી હેઠળના વીજગ્રાહકો માટે ભાવનગર ખાતે કાર્યરત ગ્રાહક તંકાર નિવારણ કેન્દ્રમાં રજુખાત કરી શકે છે.

ગ્રાહક સુવિધા કેન્દ્રનો ટોલ ફ્રી નંબર = ૧૮૦૦-૨૩૩-૧૫૫૩૩૩ & ૧૯૧૨૨

અધિક્ષક ઈજનેર (સં. અને નિ.)

BLUE BUDDHA

Shopping With us can be very rewarding

END OF SEASON SALE

BUY 1 GET 1 FREE

Visit our shop today to avail Amazing Offer

SHOP NO. 30, NEW S.T. BUS STATION, AMRELI. M) 74338 05806

■ મનિષ વાકોતર ■ વી.ડી. રાણપરમા

નોંધ : અમરેલીમાં અમારી ઊંઝી કોઈ બાંધ નથી.

Heer Technologies Pvt. Ltd.

702, City Center, Opp.Shukan Mall, Science City Road, Sola, Ahmedabad - 380060

તાત્કાલિક જોઈએ છે

ગુજરાતની નામાંકિત કંપની સાથે જોડાવવાની ઉત્તમ તક. ગુજરાત પાણી પુરવઠા અને ગટર વ્યવસ્થા બોર્ડ, અમરેલી હેઠળની ૭૬ ગામો અને ૧ શહેરને પીવાલાયક પાણી પહોંચાડતી સાવરકુંડલા ગ્રુપ જ્યૂ પાણી પુરવઠા યોજનાના ૩ વર્ષના ઓપરેશન અને મેન્ટેનેન્સના કાર્ય માટે નિયેના હોદાઓ માટે તાલિમપ્રાપ્ત અને અનુભવી કંઈકારીઓની તાત્કાલીક નિમણુક માટે અરજીઓ આમંત્રિત છે.

ક્રમ	હોદો	લાયકાત	સંખ્યા
૧	ફિટર	ITI ફિટર સાથે ૬ મહિનાનો અનુભવ	૮
૨	ડેરા એન્ફી ઓપરેટર	ગ્રેજ્યુએટ તથા કોમ્પ્યુટરના બાઇકાર	૧

:: અરજી કેવી રીતે કરવી ::

લાયકાત ધરાવતા ઉમેદવારોએ અરજી શૈક્ષણિક લાયકાત અને અનુભવના પ્રમાણપત્રો સાથે નીચેના ઈમેલ અથવા વોટસએપ ઉપર કરવી. Email :- prashant@heertech.com, Mo:- 99254 45444

:: નોંધ ::

કાર્યસ્થળ તાલુકો : સાવરકુંડલા

//ઑકિઝકયુટિવ મેજિસ્ટ્રેટ, અમરેલી શહેરની કોર્ટમાં, અમરેલી//

આપીલ અરજી. નં.૦૩/૨૦૨૬

અરજદાર :- શ્રી રોશનબેન વજીરભાઈ મલેક રહે.મીની કર્ચા, શેરી નં.૨, તારવાડી રોડ, અમરેલી. તા./જી.અમરેલી

વિરુદ્ધ સામાવાળા :- જન્મ-મરણ નોંધણી અધિકારીશ્રી - વ - ચીફ ઓફિસરશ્રી, નગરપાલિકા કચેરી મું. અમરેલી. તા./જી.અમરેલી

:- જાહેર નોટીસ :-

આથી લાગતા વળગતાઓને આ જાહેર નોટીસથી જાણ કરવામાં આવે છે કે, અમરેલી તાલુકાના અમરેલી શહેરમાં રોશનબેન વજીરભાઈ મલેક તેમના પુત્રશ્રી રાજન વજીરભાઈ મલેકનો જન્મ (તા.૧૫/૧૨/૧૯૭૮) ના રોજ થયેલ હોવાની નોંધ કરાવવા તેઓએ અત્રેની કોર્ટમાં ઉપરોક્ત નંબરથી અરજ કરેલ છે. તો આ કામના સામાવાળાના જન્મ-મરણ રજીસ્ટરમાં નોંધ કરાવી આપવા સામે કોર્ટને પણ વાંધા તકરાર હોય તો તેમણે આ નોટીસ વર્તમાનપત્રમાં પ્રસિધ્ધ થયેથી એક માસમાં જાતે અથવા તેમના મુખન્યાર મારફત અત્રેની કોર્ટમાં વાંધા તકરાર સાથે હાજર રહેવું. અન્યથા યોગ્ય હુકમ કરવામાં આવશે. જેની નોંધ લેવી.

આજ તા. ૧૯/૦૧/૨૦૨૬ ના રોજ મારી સહી તથા કોર્ટના સિક્કા કરી આપ્યા.

સહી, (હેરથ તલાટી) ઓકિઝકયુટિવ મેજિસ્ટ્રેટ અમરેલી શહેર

કોર્ટનો સિક્કો

તાલુકા એકઝીકયુટીવ મેજિસ્ટ્રેટ- જાફરાબાદની કોર્ટમાં

જન્મ/મરણ અરજી નં. ૩૨૭/૨૦૨૫

અરજદાર : શ્રી ફજલુનીશા હસનમીયા કાજી સરનામુ : મું.કસ્બાવાડ, અરબવાડા મસ્જીદ પાસે, તા.જિ.અમરેલી વિરુદ્ધ

સામાવાળા : જન્મ - મરણ નોંધણી રજીસ્ટ્રાર અને ચીફ ઓફિસર શ્રી નગરપાલિકા - જાફરાબાદ મું. જાફરાબાદ તા. જાફરાબાદ જી.અમરેલી

નોટીસ

આથી લાગતા વળગતાઓને આ જાહેર નોટીસથી જાણ કરવામાં આવે છે કે, અમરેલી જિલ્લાના **જાફરાબાદ તાલુકાના જાફરાબાદ** ગામના **શ્રી ફજલુનીશા હસનમીયા કાજી** નો જન્મ તા.૦૧/૦૫/૧૯૮૩ ના રોજ જન્મ થયા અંગેની નોંધ કરાવવા તેમના વકીલ **શ્રી એમ.આર.જોષી** મારફત અત્રેની કોર્ટમાં ઉપરોક્ત નંબરથી અરજ કરેલ છે તો આ કામના સામાવાળાનાં **જન્મ નોંધ રજીસ્ટરમાં** કરાવી આપવા સામે કોર્ટને પણ વાંધો, તકરાર હોય તો તેમણે સદરહુ નોટીસ પ્રસિધ્ધ થયાના ૩૦ (ત્રીસ) દિવસમાં નીચે સહિ કરનાર અધિકારીશ્રીની કચેરીમાં વાંધા તકરાર રજૂ કરવા તથા વાંધા તકરાર સાથે હાજર રહેવું અન્યથા યોગ્ય હુકમ કરવામાં આવશે. જેની નોંધ લેવી.

આજ તારીખ ૧૭ માહે. **ડીસેમ્બર** સને. **૨૦૨૫** નાં રોજ મારી સહી તથા કોર્ટનાં સિક્કા કરી આપ્યા.

સ્થળ :- જાફરાબાદ તારીખ:- ૧૭/૧૨/૨૦૨૫

સહી તાલુકા એકઝીકયુટીવ મેજિસ્ટ્રેટ જાફરાબાદ

કોર્ટનો સિક્કો

://મામલતદાર અને એકઝીકયુટીવ મેજિસ્ટ્રેટ, સાવરકુંડલા//

રૂબરૂ સુનાવણી નોટીસ

નં.જન્મ/મરણ નોંધણી/અરજી નં.૧૩૨૭/૨૦૨૫ તા. ૧/૦૩/૨૦૨૫

અરજદારશ્રી:- ૧. બગડા પુડીબેન ગોવિંદભાઈ રહે.સેજળ તા. સાવરકુંડલા જી.અમરેલી

://વિષદ્ધા//

સામાવાળા:- ૧. તલાટી કમ મંત્રીશ્રી સેજળ તા.સાવરકુંડલા

જન્મ-મરણ નોંધણી અધિનિયમ-૧૯૬૯ ની કલમ-૧૩(૩) હેઠળની અરજી અન્વયે જન્મની નોંધ કરાવવા રૂબરૂ સુનાવણીની નોટીસ

આથી તમો પક્ષકારોને આ નોટીસ આપી સુચીત કરવામાં આવે છે કે, અરજદારશ્રીના પુત્ર બગડા પ્રવિણભાઈ ગોવિંદભાઈનો જન્મ તા.૦૬/૦૫/૧૯૮૩ ના રોજ મુ.સેજળ, તા.સાવરકુંડલા, જી.અમરેલી મુકામે થયેલ. પરંતુ, કાયદાની અજ્ઞાનતાના કારણે તેઓના જન્મની નોંધ ગ્રામ પંચાયત રેકર્ડ દફતરે કરવાની રહી ગયેલ હોઈ, જન્મની નોંધ કરાવવા અત્રેની કોર્ટમાં અરજ કરેલ છે. આ અરજી અન્વયે રૂબરૂ સુનાવણી મુદત તા.૦૫/૦૮/૨૦૨૫ ના રોજ ૧૧:૦૦ કલાકે મામલતદાર અને એકઝીકયુટીવ મેજિસ્ટ્રેટ સાવરકુંડલાની કચેરી ખાતે રાખવામાં આવેલ છે.

આ કામે અરજદારશ્રી તેઓની અરજીમાં કરેલ રજૂઆતના સમર્થનમાં જે કોઈ આધાર-પુરાવા રજૂ કરવાના હોય, અરજીમાં જો કુલ બે સાહેદોના સોગંદનામા રજૂ કરેલ ના હોય તો તે સાહેદોના સોગંદનામા સાથે સાહેદો સહિત હાજર રહેવું.

આ કામે સામાવાળા (જન્મ નોંધણી રજીસ્ટ્રાર) એ તેઓ હસ્તકના રેકર્ડમાં આ સાથે સામેલ રાખેલ અરજીની વિગત મુજબના ઈસમનો જન્મ નોંધાયેલ છે કે કેમ? તે અંગે જરૂરી પ્રમાણપત્ર તથા અસલ જન્મ-મરણ રજીસ્ટર સાથે હાજર રહેવા જણાવવામાં આવે છે.

વધુમાં આ કામના સામાવાળાને જન્મ નોંધ દફતરે ચકાવી આપવા સામે કોર્ટને વાંધો હરકત સરખુ હોય તો તેમણે જાતે અગર તેમના મુખન્યાર અથવા વકીલ મારફત અત્રેની કોર્ટમાં ઉકત મુદતે વાંધો તકરાર સાથે હાજર રહેવું અન્યથા યોગ્ય તે હુકમ કરવામાં આવશે.

સહી. મામલતદાર અને એકઝીકયુટીવ મેજિસ્ટ્રેટ, સાવરકુંડલા

://મામલતદાર અને એકઝીકયુટીવ મેજિસ્ટ્રેટ, સાવરકુંડલા//

રૂબરૂ સુનાવણી નોટીસ

નં.જન્મ/મરણ નોંધણી/અરજી નં.૨૧૧૧/૨૦૨૫ તા.૦૨/૦૮/૨૦૨૫

અરજદારશ્રી:- ૧. મોલીડયા ગોબરભાઈ નરસિંહભાઈ રહે.હાથસણી તા. સાવરકુંડલા જી.અમરેલી

://વિષદ્ધા//

સામાવાળા:- ૧. તલાટી કમ મંત્રીશ્રી હાથસણી તા.સાવરકુંડલા

જન્મ-મરણ નોંધણી અધિનિયમ-૧૯૬૯ ની કલમ-૧૩(૩) હેઠળની અરજી અન્વયે જન્મની નોંધ કરાવવા રૂબરૂ સુનાવણીની નોટીસ

આથી તમો પક્ષકારોને આ નોટીસ આપી સુચીત કરવામાં આવે છે કે, અરજદારશ્રીના નાનાભાઈ મોલાડીયા દુભાઈ નરસિંહભાઈનો જન્મ તા.૦૨/૦૪/૧૯૮૨ ના રોજ મુ.હાથસણી, તા.સાવરકુંડલા, જી.અમરેલી મુકામે થયેલ. પરંતુ, કાયદાની અજ્ઞાનતાના કારણે તેઓના જન્મની નોંધ ગ્રામ પંચાયત રેકર્ડ દફતરે કરવાની રહી ગયેલ હોઈ, જન્મની નોંધ કરાવવા અત્રેની કોર્ટમાં અરજ કરેલ છે. આ અરજી અન્વયે રૂબરૂ સુનાવણી મુદત તા.૩૦/૦૮/૨૦૨૫ ના રોજ ૧૧:૦૦ કલાકે મામલતદાર અને એકઝીકયુટીવ મેજિસ્ટ્રેટ સાવરકુંડલાની કચેરી ખાતે રાખવામાં આવેલ છે.

આ કામે અરજદારશ્રી તેઓની અરજીમાં કરેલ રજૂઆતના સમર્થનમાં જે કોઈ આધાર-પુરાવા રજૂ કરવાના હોય, અરજીમાં જો કુલ બે સાહેદોના સોગંદનામા રજૂ કરેલ ના હોય તો તે સાહેદોના સોગંદનામા સાથે સાહેદો સહિત હાજર રહેવું.

આ કામે સામાવાળા (જન્મ નોંધણી રજીસ્ટ્રાર) એ તેઓ હસ્તકના રેકર્ડમાં આ સાથે સામેલ રાખેલ અરજીની વિગત મુજબના ઈસમનો જન્મ નોંધાયેલ છે કે કેમ? તે અંગે જરૂરી પ્રમાણપત્ર તથા અસલ જન્મ-મરણ રજીસ્ટર સાથે હાજર રહેવા જણાવવામાં આવે છે.

વધુમાં આ કામના સામાવાળાને જન્મ નોંધ દફતરે ચકાવી આપવા સામે કોર્ટને વાંધો હરકત સરખુ હોય તો તેમણે જાતે અગર તેમના મુખન્યાર અથવા વકીલ મારફત અત્રેની કોર્ટમાં ઉકત મુદતે વાંધો તકરાર સાથે હાજર રહેવું અન્યથા યોગ્ય તે હુકમ કરવામાં આવશે.

સહી. મામલતદાર અને એકઝીકયુટીવ મેજિસ્ટ્રેટ, સાવરકુંડલા



મોટા લીલીયામાં પેસેન્જર ઈકો ચાલકે રૂ.૧.૭૫ લાખના ઘરેણાનું પર્સ પરત કર્યું

લીલીયા,તા.૨૨

અમરેલી-લીલીયા માર્ગ પર પેસેન્જર ઈકો ચલાવી ગુજરાન ચલાવતા યુનુસભાઈ મણિયારે ઈમાનદારીનું ઉત્તમ ઉદાહરણ પૂરું પાડ્યું છે. આંકડિયા ગામના ચંપાબેન ડોબરીયા અમરેલીથી આંબા ગામે લગ્નપ્રસંગમાં જવા યુનુસભાઈની ઈકોમાં બેઠા હતા, ત્યારે સોનાની ચેઈન



અને રોકડ સહિત કુલ રૂ. ૧,૭૫,૦૦૦ની કિંમતનું પર્સ ગાડીમાં ભૂલી ગયા હતા.


યુનુસભાઈને આ પર્સ મળતા જ તેમણે ત્વરિત તપાસ કરી હતી. સમય વેડફ્યા વગર

તેમણે તાલુકા ભાજપ પ્રમુખ જીગ્નેશભાઈ સાવજને સાથે રાખી આંબા ગામે પહોંચી ચંપાબેનને પર્સ પરત સોંપ્યું હતું. આજના સમયમાં આવી નિષ્ઠા જોઈ ચંપાબેન અને તેમના પરિવારે યુનુસભાઈનો આભાર માની તેમની ઈમાનદારીને બિરદાવી હતી.

અમરેલીની સી.વી. ગજેરા ફાર્મસી મહિલા કોલેજ GTU ટોપ-૧૦માં પ્રથમ: B.Pharm Sem-V નું પરિણામ જાહેર

અમરેલી,તા.૨૨

અમરેલી જિલ્લા લેઉવા પટેલ ચેરીટેબલ ટ્રસ્ટ સુરત (અમરેલી) સંચાલિત શાંતાબેન હરીભાઈ ગજેરા શૈક્ષણિક સંકુલની સી. વી. ગજેરા ફાર્મસી મહિલા કોલેજનું શૈક્ષણિક વર્ષ ૨૦૨૫-૨૬નું B.Pharm Sem-V નું પરિણામ જાહેર થયું છે. જેમાં આ કોલેજે GTU (ગુજરાત ટેકનોલોજીકલ યુનિવર્સિટી)



ના ટોપ-૧૦ વિસ્તમાં પ્રથમ સ્થાન પ્રાપ્ત કર્યું છે. પરિણામમાં કોલેજની વિદ્યાર્થીની બાંભણીયા મહેક સી. એ ૮.૭૩ SPI મેળવીને યુનિવર્સિટીમાં સેકન્ડ

(બીજું) સ્થાન હાંસલ કરી GTU ટોપ-૧૦માં સ્થાન મેળવ્યું છે. આ ઉપરાંત કોલેજ લેવલે ગજેરા પુષ્ટિ બી. ૮.૧૩ SPI સાથે બીજા ક્રમે અને વઘાસીયા

આયુસી જે. ૮.૦૭ SPI સાથે ત્રીજા ક્રમે ઉત્તીર્ણ થયા છે. સી. વી. ગજેરા ફાર્મસી મહિલા કોલેજે યુનિવર્સિટી ટોપ-૧૦માં પ્રથમ સ્થાન અને વિદ્યાર્થીનીએ યુનિવર્સિટીમાં દ્વિતીય સ્થાન પ્રાપ્ત કરવા બદલ શ્રી અમરેલી જિલ્લા લેઉવા પટેલ ચેરીટેબલ ટ્રસ્ટ દ્વારા તમામ રેન્કર્સ, સ્ટાફ અને વિદ્યાર્થીઓને અભિનંદન પાઠવામાં આવ્યા છે.

રાજુલા માર્કેટિંગ યાર્ડમાં નવા હોદ્દેદારોની વરણી કરવામાં આવી



અમરેલી,તા.૨૨

રાજુલા માર્કેટિંગ યાર્ડમાં નવા હોદ્દેદારોની વરણી કરવામાં આવી છે. જેમાં પ્રમુખ તરીકે રાજુભાઈ પરસાણા અને ઉપપ્રમુખ તરીકે પીઠાભાઈ નકુમની સર્વાનુમતે

નિમણૂક થઈ છે. આ વરણીને સહકારી અને રાજકીય આગેવાનો દ્વારા વધાવી લેવામાં આવી છે. ખેડૂતો અને વેપારીઓએ બંને નવનિયુક્ત હોદ્દેદારોને ઉજ્જવળ કાર્યકાળ માટે ખૂબ ખૂબ અભિનંદન પાઠવ્યા છે.

અમરેલી જિલ્લામાં એક જ દિવસમાં છેતરપિંડીની બે ફરિયાદ નોંધાતા પોલીસની ટાટ ઉડી વડીયાના અરજણસુખ ગામે વિધિના નામે મહિલા પાસેથી કાનની બુટ્ટી લઈ બે શખ્સો ફરાર

વડીયા,તા.૨૨

અમરેલી જિલ્લામાં વિધિના બહાને ગુનો આચરતી ટોળકી સક્રિય થઈ હોય તેવું લાગી રહ્યું છે. બગસરાના પીઠડીયા ગામે તેમજ વડીયાના અરજણસુખ ગામે મહિલાને વિધિના બહાને તેનો વિશ્વાસ જીતી લઈ કાનમાં પહેરેલી બુટ્ટી ઉતારી બે શખ્સો

પલાયન થઈ જતા મહિલાએ વડીયા પોલીસ સ્ટેશનમાં ફરિયાદ નોંધાવી છે. અમરેલી જિલ્લામાં આ રીતે વિધિના નામે છેતરપિંડી આચરાઈ હોવાની એક જ દિવસમાં બે ફરિયાદ નોંધાતા પોલીસની ટાટ ઉડી છે અને આ ટોળકીને પકડવા માટે પોલીસે

ચક્રી ગતિમાન કર્યા છે. વડીયા તાલુકાના અરજણસુખ ગામે ભોળી મહિલાને વિશ્વાસમાં લઈ અજાણ્યા શખ્સો સોનાના ઘરેણાંની છેતરપિંડી કરી ગયાની ઘટના સામે આવી છે. ગત તારીખ ૨૮/૦૮/૨૦૨૫ના રોજ શોભનાબેન અરવિંદભાઈ વસોયા પોતાની વાડીએ કામ કરી રહ્યા

હતા, ત્યારે મોટરસાયકલ પર બે અજાણ્યા શખ્સો ત્યાં આવ્યા હતા. તરસ લાગી હોવાનું કહી પાણી પીધા બાદ આ ઠગબાજોએ શોભનાબેનને વાતમાં ભોળવ્યા હતા. આરોપીઓએ જણાવ્યું કે, "તમો બહુ ચિંતામાં છો અને તમારો દીકરો બીમાર રહે છે, બધું સારું થઈ જશે." આરોપીઓએ

મહિલાને ભાઈબીજના દિવસે ભુખલી સાથળી ગામે રામામંડળ જોવા આવવા અને સાથે એક કિલો ગાયનું ઘી લેતા આવવાનું કહી વિશ્વાસ જીત્યો હતો. ત્યારબાદ વિધિના બહાને મહિલાને કાનમાં પહેરેલ ૬ ગ્રામ સોનાની કડીઓ (કિંમત રૂ. ૫૦,૦૦૦)

ઉતારાવી કાપડમાં મુકાવી હતી અને નજર ચૂકવી તે ઘરેણાં લઈ ફરાર થઈ ગયા હતા. છેતરપિંડી થયાનો અહેસાસ થતા શોભનાબેને વડીયા પોલીસ સ્ટેશનમાં ફરિયાદ નોંધાવી છે. પોલીસે મોબાઈલ નંબર ૭૫૬૭૦૪૩૨ ૧૮ના આધારે ગુનો નોંધી તપાસ શરૂ કરી છે.

મહિલાને તેનો દીકરો બીમાર રહે તેમ કહી વિશ્વાસ જીત્યો હતો

મોટા ઝીંજુડા ગામનો યુવક સગીરાને છેલ્લાં ઘણા સમયથી પરેશાન કરતો હતો

સા.કુંડલાના પીઠવડી ગામની સગીરાએ આપઘાતનો પ્રયાસ કરતા ચક્રચાર

સાવરકુંડલા,તા.૨૨

સાવરકુંડલાના ગ્રામ્ય વિસ્તારમાં એક સગીરાને પજવણી કરી વાત કરવા માટે દબાણ કરી તેમના ફોટા વાયરલ કરવાની વારંવાર ધમકી આપવામાં આવતી હોવાથી સગીરાએ આ યુવકથી કંટાળી આપઘાતનો પ્રયાસ

કરતા સમગ્ર પંથકમાં ચક્રચાર મચી જવા પામી છે. સાવરકુંડલાના મોટા ઝીંજુડા ગામે રહેતા એક શખ્સના શારીરિક-માનસિક ત્રાસથી કંટાળી સગીરાએ આપઘાતનો પ્રયાસ કરતા પંથકમાં અરેરાટી વ્યાપી ગઈ છે. બનાવની વિગત

મુજબ, મોટા ઝીંજુડાનો રાહુલ પરપોતમભાઈ કાલેજા નામનો શખ્સ પીઠવડી ગામે હાઈસ્કૂલમાં અભ્યાસ કરતી સગીરાનો છેલ્લા છ મહિનાથી પીછો કરતો હતો. સગીરાએ વાત કરવાની ના પાડતા આરોપીએ તેની છોડતી કરી,

શરીરે અડપલાં કર્યા હતા. આટલું જ નહીં, આરોપીએ સગીરાના ફોટા પાડી વાયરલ કરવાની ધમકી આપતા સગીરા માનસિક દબાણમાં આવી ગઈ હતી. આ સતત મળતા ત્રાસને કારણે ભોગ બનનાર સગીરાએ ગત તા. ૨૧ ના રોજ પોતાના

ડાબા હાથની કલાઈ પર બ્લેડ મારી ઈજા પહોંચાડી હતી. આ મામલે સગીરાના પિતાએ ફરિયાદ નોંધાવતા સાવરકુંડલા રૂરલ પોલીસે આરોપી સામે વિવિધ કલમો અને પોકસો એક્ટ હેઠળ ગુનો નોંધી કાયદેસરની કાર્યવાહી હાથ ધરી છે.

ખાંભા નજીક ભાર રિક્ષા પલટી મારી જતા યુવકનું કડુણ મોત

રિક્ષાચાલકે સ્ટિચરંગ પર કાબુ ગુમાવતા બની ઘટના

ખાંભા,તા.૨૨

ખાંભા પંથકમાં બેફિકરાઈભરી રીતે રિક્ષા ચલાવવાનું પરિણામ રિક્ષાચાલકને ભોગવવુ પડ્યું છે. રિક્ષા પલટી મારી જતા યુવકનું ઘટનાસ્થળે જ મોત નિપજ્યું હતું.

ખાંભા સચિને સ્ટિચરીંગ પરથી પંથકમાં પુરઝડપે જતી ભારવાહક રિક્ષા પલટી જતાં એક ૨૧ વર્ષીય યુવાનનું મોત નિપજ્યું છે. સાવરકુંડલાના ખોડિયારપરામાં રહેતો સચિનભાઈ જયંતિભાઈ જીજુવાડીયા પોતાની રિક્ષા (નંબર GJ-૧૪-Y-૨૮૫૧) લઈને ભાડુ ગામેથી લોખંડ ઉતારી પરત ફરી રહ્યો હતો. આ દરમિયાન ખાંભા રોડ પર રિક્ષા બેફીકરાઈથી ચલાવતા

કાબૂ ગુમાવ્યો હતો. રિક્ષા પલટી ખાઈને તેના માથા પર પડતા ગંભીર ઈજાઓ થવાને કારણે યુવાનનું સ્થળ પર જ મોત થયું હતું. આ અંગે મૃતકના પિતા જયંતિભાઈએ ફરિયાદ નોંધાવતા ખાંભા પોલીસે એમ.વી. એક્ટ મુજબ ગુનો નોંધી હેડ કોન્સ્ટેબલ એન.પી. સોલંકીએ તપાસ શરૂ કરી છે.

આજનું પંચાંગ

વિક્રમ સંવત-૨૦૮૨, તિથિ: પાંચમ તા.૨૩-૦૧-૨૦૨૬, ગુરુવાર, સૂર્યોદય-૦૭:૨૬, સૂર્યાસ્ત-૦૬:૦૬, જૈન નવકારી-૮-૧૦, નક્ષત્ર: પૂર્વભાદ્રપદ

દૈનિક રાશિફળ

તા.૨૩-૦૧-૨૦૨૬ શુક્રવાર

મેષ: આજે દિવસની શરૂઆતથી લાભની સંભાવના રહેશે. અન્ય દિવસો કરતા તમે આજે ક્ષેત્રમાં ઓછા કામ કરવાથી વધારે ફાયદા મેળવી શકશો.

વૃષભ: આજે તમારા ખર્ચમાં વધારો થઈ શકે છે. પરિવારમાં કોઈપણ બાબતે ચર્ચા થઈ શકે છે.

મિથુન: આજે મન એક સમયે બે કાર્યો માટે ભટકશે. વ્યક્તિગત અને ઘરેલુ મુદ્દાઓ તમારા માટે લાંબા સમયથી ચિંતાનો વિષય છે.

કર્ક: તમે તમારા જીવનસાથી સાથે સારો સમય વિતાવશો અને ભાઈઓની સહાયથી પારિવારિક વ્યવસાયમાં અનુકૂળ સ્થિતિ રહેશે.

સિંહ: આ દિવસે કામમાં અડચણ હોવાને કારણે મન અશાંત થઈ શકે છે. આજે તમારે અધૂરું કામ પૂર્ણ કરવું બોઈએ.

કન્યા: પરિવારમાં પ્રેમ અને ઉત્સાહનું વાતાવરણ રહેશે. પિતાના માર્ગદર્શનથી આર્થિક પ્રગતિ થશે. નોકરીયાતને નવી તકો મળશે.

તુલા: આજે વિવાદ રહેશે. તમે તમારા ઘટેલા ભંડોળની ચિંતા કરી શકો છો. ઘણા પૈસા ખર્ચ કરવાથી તમારી વબાળદારી વધી શકે છે.

વૃશ્ચિક: આજનો દિવસ મિશ્રિત ફળદાયક રહેશે. કોઈ ઓળખાણ દ્વારા નફાની પરિસ્થિતિઓ બનાવવામાં આવશે.

ધન: આજનો દિવસ તમારા માટે અનુકૂળ છે. કોઈ એક જ કાર્યમાં ખેડાણો તો અન્યની તુલનામાં ઝડપી સફળતા મેળવી શકો છે.

મકર: આજનો દિવસ તમારી તરફેણમાં રહેશે. નોકરીઓ ધરાવતા લોકો વધારાની આવક કરવામાં ચાલાકી કરશે.

કુંભ: લાંબા સમય પછી તમે આજે રાહત અને ખુશીનો અનુભવ કરશો. કોઈ બાબતે બોસ સાથે મિટિંગ થઈ શકે છે

મીન: આ દિવસે સુખ અને શાંતિ વધશે. તમને કોઈપણ કાયદાકીય વિવાદ અથવા અન્ય પ્રકારના કોર્ટ-કેસોથી આઝાદી મળશે.

અમરેલી શહેરમાં વિશ્વ હિન્દુ પરિષદના હોદ્દેદારોની વરણી

અમરેલી,તા.૨૨

અમરેલી શહેરમાં વિશ્વ હિન્દુ પરિષદની બેઠક યોજાઈ હતી, જેમાં અમરેલી શહેરના નવનિયુક્ત હોદ્દેદારોની વરણી કરવામાં આવી. બેઠકમાં પ્રાંત ઉપાધ્યક્ષ હંસાબેન મકાણી, વિશ્વ હિન્દુ પરિષદ અમરેલી જિલ્લાના પ્રમુખ વિજયભાઈ દેસાઈ, જિલ્લા મંત્રી ઈતેશભાઈ મહેતા, વિભાગ પ્રમુખ રશ્મિનભાઈ ત્રિવેદી, કોષાધ્યક્ષ પંકજભાઈ ત્રિવેદી, RSS કાર્યવાહક સોરભભાઈ મકવાણા તથા રમીલાબેન પટોળીયાની



ઉપસ્થિત રહી હતી. બેઠક દરમિયાન સર્વસંમતિથી વિશ્વ હિન્દુ પરિષદ અમરેલી શહેરની નવી ટીમની વરણી કરવામાં આવી, જેમાં પ્રમુખ-ભાવેશભાઈ દુલાભાઈ કાબરીયા, ઉપાધ્યક્ષ-અશ્વિનભાઈ

નાથાભાઈ વાઢેર, ઉપાધ્યક્ષ-મહેશભાઈ મેરામભાઈ જાળું, ઉપાધ્યક્ષ- રવિભાઈ રમેશભાઈ પંડ્યા, મંત્રી-પંકજભાઈ કાંતિભાઈ કાનાણી, અખાડા પ્રમુખ-જીતુભાઈ લખુભાઈ ખાખડિયા, અખાડા ઉપ

પ્રમુખ-સાગરભાઈ જેરામભાઈ થળેસા, નગર સહ મંત્રી-શૈલેષભાઈ છગનભાઈ મકવાણા, નગર સહ મંત્રી-સાગરભાઈ ગોપાલભાઈ વણજારા, નગર સહ મંત્રી- ટીકુભાઈ રમેશભાઈ બથવાર, સંગઠન મંત્રી-લાલજીભાઈ મનુભાઈ ચાવડા, સંગઠન સહ મંત્રી-રમેશભાઈ શાંતિભાઈ ધાનાણી, આકાશભાઈ ભરતભાઈ પરીખ, હાર્દિકભાઈ ઉદેશિંગ તાવડે, સેવા પ્રમુખ-કેતનભાઈ મનસુખભાઈ ટાંક, સેવા સહ પ્રમુખ-નીરજભાઈ

તારાચંદભાઈ ખૂબચંદાણી, ગૌ રક્ષા પ્રમુખ-ભોજરાભાઈ કનુભાઈ વાળા, ગૌ રક્ષા ઉપાધ્યક્ષ-ભાગવતભાઈ રાજુભાઈ જોષી, ગૌ સેવા પ્રમુખ-પ્રશાંતભાઈ સુરેશભાઈ ચુડાસમા, ગૌ સેવા ઉપાધ્યક્ષ- આશિષભાઈ અશ્વિનભાઈ જોષી, મઠ મંદિર પ્રમુખ-દેવાભાઈ રાજેશભાઈ જોષી, નિધિ પ્રકોપ-જીતુભાઈ અરજણભાઈ બથવાર, ધર્મ પસાર પ્રમુખ-પ્રકાશભાઈ ભાસ્કરભાઈ આચાર્ય, વ્યાપ પ્રમુખ-ધનશ્યામભાઈ મનસુખભાઈ કાબરીયા, સામાજિક

સમરસ્સા પ્રમુખ-મિતેશભાઈ ડાયાભાઈ મકવાણા, મીડિયા કન્વીનર-જયેશભાઈ શામજીભાઈ લીલાણી, કાર્ય અધ્યક્ષ-જતીનભાઈ રજનીભાઈ શેઠ, કોષાધ્યક્ષ-દિલીપભાઈ જગુભાઈ રેર, સત્સંગ પ્રમુખ-પ્રશાંતભાઈ પંકજભાઈ પરમાર, વિશેષ સંપર્ક પ્રમુખ-હિરેનભાઈ વિનુભાઈ કરેડની નિમણૂક કરવામાં આવી હતી. અંતે તમામ આગેવાનોએ “જય શ્રી રામ”ના નારા સાથે નવી ટીમને શુભેચ્છા પાઠવી હતી.

ત્રણ શખ્સોએ વૃદ્ધને ‘તમે બહુ ચિંતા કરો છો’ તેમ કહી

બગસરા તાલુકાના પીઠડીયા ગામે વિધિના નામે વૃદ્ધ સાથે છેતરપિંડી

બગસરા,તા.૨૨

બગસરા પંથકમાં ફરી એક તસ્કર ટોળકી સક્રિય થઈ હોય તેવું લાગી રહ્યું છે. ભુતકાળમાં વિધિના નામે વૃદ્ધોને છેતરી તસ્કર ટોળકી પલાયન થઈ જતી હોવાની ફરિયાદો પોલીસ ચોપડે નોંધાઈ ચૂકી છે ત્યારે ફરી એકવાર બગસરા તાલુકાના પીઠડીયા ગામે વિધિના નામે

તસ્કરોએ પોતાની કળા અજમાવી વૃદ્ધના પત્નીની સોનાની બે બુટ્ટી લઈ નાસી છુટ્યા હતા. બગસરા તાલુકાના પીઠડીયા ગામે વિધિના બહાને સોનાના દાગીના સેરવી લેતી ટોળકી સક્રિય થઈ છે. પીઠડીયા ગામના મેઘાપરા વિસ્તારમાં રહેતા ૬૫ વર્ષીય ખેડૂત અરવિંદભાઈ મોહનભાઈ

પીપળીયાના ઘરે ત્રણ અજાણ્યા શખ્સો મોટરસાયકલ લઈને આવ્યા હતા. આ શખ્સોએ પીવાનું પાણી માંગી, "તમે બહુ ચિંતામાં છો અને તમને દુઃખ-દર્દ છે, બધું સારું થઈ જશે" તેમ કહી વૃદ્ધને વિશ્વાસમાં લીધા હતા. ત્યારબાદ વિધિ કરવાના બહાને ખેડૂતની પત્નીના કાનની રૂ.૩૦,૦૦૦ની કિંમતની

સોનાની બે બુટ્ટીઓ (વજન આશરે ૬ ગ્રામ) રૂમાલમાં મુકાવી હતી. નજર ચુકવીને આ ગૃહિયાઓ સોનાની બુટ્ટીઓ લઈ ફરાર થઈ ગયા હતા. બનાવ અંગે અરવિંદભાઈએ ત્રણ અજાણ્યા શખ્સો વિરુદ્ધ બગસરા પોલીસ સ્ટેશનમાં ફરિયાદ નોંધાવતા, બગસરા પોલીસે ગુનો નોંધી વધુ તપાસ હાથ ધરી છે.

અમરેલી જિલ્લામાં દેશી દારૂની ભઠ્ઠીઓ પર પોલીસની રેઈડ

અમરેલી,તા.૨૨

અમરેલી જિલ્લામાં ૨૧/૦૧/૨૦૨૬ના રોજ જિલ્લામાં વિવિધ પોલીસ સ્ટેશનો દ્વારા પ્રોહિબિશન કાયદા હેઠળ વ્યાપક કાર્યવાહી હાથ ધરવામાં આવી હતી. વંડા, ડુંગર, પીપાવાવ મરીન, ખાંભા, અમરેલી સિટી, સાવરકુંડલા રૂરલ તથા ટાઉન, જાકરાબાદ, ચલાલા, દામનગર, રાજુલા, લીલીયા, લાટી, બાબરા, નાગેશ્રી અને ધારી પોલીસ સ્ટેશનોના વિસ્તારોમાં અલગ-અલગ

પોલીસે આરોપી સામે પ્રોહિબિશન હેઠળ ગુનો નોંધ્યો

સ્થળોએ રેડ કરવામાં આવી હતી. આ કાર્યવાહી દરમિયાન આરોપીઓ પાસેથી ગેરકાયદેસર રીતે રાખવામાં આવેલ પીવાનો દેશી દારૂ જપ્ત કરવામાં આવ્યો હતો. કેટલાક આરોપીઓ સ્થળ પરથી ઝડપાયા હતા, જ્યારે કેટલાક આરોપીઓ ભાગી છુટવામાં સફળ રહ્યા હતા. પોલીસે તેમના વિરુદ્ધ ગુનો નોંધવામાં આવ્યો છે.

તંત્રી લેખ

ગ્રીનલેન્ડ મહાશક્તિઓ વચ્ચે સંઘર્ષનું કેન્દ્ર

યુરોપિયન દેશો હવે એક એવું યુનિયન બનાવી રહ્યા છે જે અમેરિકાની દાદાગીરી સામે મજબૂત રીતે ઉભું રહેશે. બીજી બાજુ અમેરિકાએ વેનેઝુએલા અને ગ્રીનલેન્ડ મુદ્દે જે આકર વલણ અપનાવ્યું છે તે વિશ્વના તમામ દેશોમાં ટીકાપાત્ર બન્યું છે. યુરોપિયન દેશોએ આને સીધી રીતની અમેરિકાની દાદાગીરી તરીકે ગણાવ્યું છે. દાવોસમાં યોજાયેલા વર્લ્ડ ઈકોનોમિક ફોરમના મંચ પરથી અમેરિકાના પૂર્વ રાષ્ટ્રપતિ ડોનાલ્ડ ટ્રમ્પે આપેલું સંબોધન માત્ર આત્મશ્લાઘાનું પ્રદર્શન નહોતું, પરંતુ વૈશ્વિક રાજકારણને ઝંઝોડતી એક કઠોર ચેતવણી પણ હતું. યુરોપ, નાટો અને ગ્રીનલેન્ડ અંગે તેમણે વ્યક્ત કરેલા વિચારો એ બતાવે છે કે આગામી સમયમાં વિશ્વની ભૂરાજનીતિક દિશા કેટલી વધુ તણાવપૂર્ણ બની શકે છે. ટ્રમ્પના શબ્દોમાં તીખાશ હતી, આત્મવિશ્વાસ હતો અને સાથે સાથે એક સ્પષ્ટ સંદેશ પણ હતો. અમેરિકા વિના પશ્ચિમ વિશ્વની સુરક્ષા કલ્પના પણ કરી શકાય નહીં.ટ્રમ્પે પોતાના સંબોધનની શરૂઆત પોતાના કાર્યકાળની સિદ્ધિઓ ગણાવીને કરી. મોંઘવારીમાં ઘટાડો, સરહદોની કડક સુરક્ષા અને અમેરિકન અર્થતંત્રને ઐતિહાસિક વળાંક પર લઈ જવાનો દાવો તેમણે કર્યો. આ દાવાઓ રાજકીય ચર્ચાનો વિષય બની શકે, પરંતુ તેનો મુખ્ય હેતુ સ્પષ્ટ હતો. આંતરિક રીતે અમેરિકન જનતાને વિશ્વાસ અપાવવો કે મજબૂત નેતૃત્વ શું હોય છે. ટ્રમ્પે ખુલ્લેઆમ કહ્યું કે અમેરિકન નાગરિકો તેમની નીતિઓથી ખુશ છે. આ આત્મવિશ્વાસ પછી જ તેમણે યુરોપ પર આકરા પ્રહારો કર્યા. યુરોપ વિશે ટ્રમ્પની ટીકા નવી નથી, પરંતુ દાવોસના વૈશ્વિક મંચ પરથી આવી ટીકા વધુ ભારપૂર્વક સંભળાય છે. “હું યુરોપને પ્રેમ કરું છું, પરંતુ તે ખોટી દિશામાં જઈ રહ્યું છે.” એવું કહેવું માત્ર ભાવનાત્મક નિવેદન નથી. તે યુરોપની નીતિઓ, સામાજિક પરિવર્તન અને સુરક્ષા પ્રત્યેની દીલી વૃત્તિ પર સીધી ટિપ્પણી છે. ટ્રમ્પે કહ્યું કે યુરોપના કેટલાક વિસ્તારો હવે ઓળખવા લાયક પણ રહ્યા નથી. આ વાતમાં ઈમિગ્રેશન, આંતરિક સુરક્ષા અને સાંસ્કૃતિક ઓળખ અંગેનો સંકેત છુપાયેલો છે. તેમની નજરે યુરોપે આ મુદ્દાઓ પર જે વલણ અપનાવ્યું છે, તે ભવિષ્ય માટે જોખમી છે. ટ્રમ્પનું સૌથી વિવાદાસ્પદ નિવેદન ગ્રીનલેન્ડને લઈને આવ્યું. ડેનમાર્ક અને ગ્રીનલેન્ડના લોકો પ્રત્યે સન્માન વ્યક્ત કરતાં છતાં તેમણે સ્પષ્ટ શબ્દોમાં કહ્યું કે ગ્રીનલેન્ડ ખતરા હેઠળ છે અને અમેરિકા સિવાય કોઈ તેને બચાવી શકે તેમ નથી. આ નિવેદન માત્ર સુરક્ષાની વાત નથી, પરંતુ વૈશ્વિક શક્તિ સંતુલનનો ખુલાસો પણ છે. ગ્રીનલેન્ડની ભૂગોળીય સ્થિતિ, આર્કટિક વિસ્તારમાં તેની વ્યુહાત્મક મહત્વતા અને ત્યાં રહેલા કુદરતી સંસાધનોને જોતા, તે આગામી દાયકાઓમાં મહાશક્તિઓ વચ્ચે સ્પર્ધાનું કેન્દ્ર બનવાનું છે. ટ્રમ્પે નાટોના દરેક દેશની ફરજ યાદ અપાવી કે પોતાની સરહદોની સુરક્ષા તેમની જવાબદારી છે. આમાં છુપાયેલો સંદેશ ખૂબ સ્પષ્ટ છે. યુરોપીય દેશો અમેરિકાની છત્રછાયા હેઠળ સુરક્ષિત રહેવાની આદત પાડી ચૂક્યા છે. જ્યારે સાચી વાત એ છે કે સુરક્ષા માટે સમાન જવાબદારી વહેંચવી જરૂરી છે. ટ્રમ્પ લાંબા સમયથી કહેતા આવ્યા છે કે નાટોના ઘણા દેશો પોતાના સંરક્ષણ ખર્ચમાં પૂરતું યોગદાન આપતા નથી. ગ્રીનલેન્ડ અંગેનું નિવેદન એ જ વિચારધારાનું વિસ્તરણ છે. ડેનમાર્કને “ગ્રીનલેન્ડ પાછું આપવું” એ બાબતે ટ્રમ્પે વ્યક્ત કરેલી નિરાશા એ દર્શાવે છે કે તેઓ આ વિસ્તારને માત્ર ડેનમાર્કનો ભાગ તરીકે નથી જોતા, પરંતુ વૈશ્વિક સુરક્ષાના પરિપ્રેક્ષ્યમાં તેને જોવે છે. આ દૃષ્ટિકોણ યુરોપ માટે અસહજ છે, કારણ કે તે તેમની સ્વાયત્તતા અને સંપ્રભુતાના પ્રશ્નોને સ્પર્શે છે. પરંતુ ટ્રમ્પની રાજનીતિ હંમેશા વ્યવહારિક અને શક્તિ આધારિત રહી છે.

સરસ્વતી માતાની જ્ઞાન વિજ્ઞાનનો મંકાર એટલે

વસંતનું શુભ આગમન

જીવન-સંઘર્ષમાં વ્યસ્ત અને ક્યારેક ત્રસ્ત બનેલા સમાજ માટે વસંતપંચમી આનંદ-પ્રમોદ, રંગરાગ અને નવચેતનાનો સંદેશ લઈને આવે છે. જીવનને વસંત જેવું મધુર, સુગંધિત અને સર્જનશીલ બનાવવાનો સંદેશ આ પર્વ આપે છે. વસંતપંચમી અને સરસ્વતી પૂજાનો દિવ્ય આરંભ આ દિવસથી થાય છે. ભારતીય પરંપરા અનુસાર જ્ઞાન, વિદ્યા, સંગીત અને કલાની અધિષ્ઠાત્રી દેવી સરસ્વતી માતાની પૂજા-આરાધનાનો પ્રારંભ ભગવાન શ્રીકૃષ્ણે કર્યો હતો. પૌરાણિક માન્યતા મુજબ વસંતપંચમીના શુભ દિવસે ભગવાન શ્રીકૃષ્ણે સરસ્વતી માતાને વિદ્યા અને વાણીની દેવી તરીકે પૂજ્યા અને પંડિતો, વિદ્યાર્થીઓ તથા જિજ્ઞાસુઓ માટે આ દિવસે વિદ્યારંભ કરવાની પરંપરાનું સ્થાપન કર્યું. શ્રીકૃષ્ણે સરસ્વતી માતાને વરદાન આપ્યું કે મહા સુદ પંચમીના પાવન દિવસે લોકો તમારી પૂજા કરીને જ્ઞાનના માર્ગે આગળ વધશે. વસંતપંચમીનો દિવસ પ્રકૃતિના નવજીવન અને માનસિક પ્રફુલ્લતાનો સંકેત છે. આ દિવસે વસંતની મોહકતા અને સરસ્વતીની વિદ્યા સુધમા એકરૂપ બની જાય છે. તેથી વસંતપંચમીને જ્ઞાનપ્રાપ્તિ, શુદ્ધ ચેતના અને સર્જનાત્મકતાનું પર્વ

માનવામાં આવે છે. પાનખર વૃદ્ધાવસ્થાનું પ્રતીક છે, જ્યારે વસંત યુવાનીનું, ઉત્સાહનું અને ઉલ્લાસનું. વસંતપંચમી એટલે જીવનની વાટિકામાં ફરીથી ફૂંપળો ફૂટે તેવી ક્ષણ. પ્રકૃતિ જાણે પોતાના સૌંદર્યના તમામ રંગો માનવમન સામે ખુલ્લા મૂકે છે. કવિ કાન્તે વસંતને વનદેવતા કહીને વધાવી છે. વસંતનું આગમન થતાં જ વન, ઉપવન, લતા અને વૃક્ષો જાણે નવી ચેતનાથી હસી ઊઠે છે. અપરંપાર ફૂંપળો ફૂટે છે, ફૂલો ખીલે છે અને સમગ્ર પ્રકૃતિ એક જીવંત કવિતામાં રૂપાંતરિત થઈ જાય છે. વસંત ઋતુમાં પ્રકૃતિનો શણગાર અદ્ભૂત હોય છે. આંબાડાળે ઝૂલતી કોકિલના મધુર ટહુકા હૃદયને સ્પર્શે છે. આમ્રમંજરીમાં ભ્રમરોનો ગુંજારવ સંભળાય છે. ખીલતી પુષ્પકળીઓ અને પંખીઓના કલરવથી વન-ઉપવન થનગની ઊઠે છે. મંદ મંદ વહેતો પવન વાંસમાંથી પસાર થાય ત્યારે જાણે વાંસળીના સૂર ગુંજે છે. મલય પર્વત તરફથી આવતો શીતળ અને સુગંધી પવન મનને પ્રફુલ્લિત કરી દે છે. આવા વાતાવરણમાં કવિના દિલમાંથી કવિતા આપમેળે વહેવા લાગે છે, સંગીતરસિકોના કંઠમાંથી મધુર સૂર રેલાય છે અને પ્રકૃતિ પોતાનો વૈભવ ગીત, સંગીત



અને કલાના સ્વરૂપે વ્યક્ત કરે છે. આથી જ વસંતને સાહિત્ય, સંગીત અને જ્ઞાનની દેવી સરસ્વતી સાથે જોડવામાં આવે છે. વસંતપંચમીએ વસંતની મોહકતા અને સરસ્વતીની વિદ્યા સુધમા બંનેનો અદ્ભુત સુમેળ સધાય છે. પ્રકૃતિ જાણે રંગભેરંગી ફૂલોનો મહોત્સવ ઊજાવે છે. સઘસ્નાતા સુંદરીની જેમ નાહી-ધોઈને તે પોતાનું મોહક સ્વરૂપ ધારણ કરે છે. શ્રીકૃષ્ણ ભગવદ્ ગીતાના વિભૂતિયોગમાં કહે છે કે ઋતુઓમાં હું વસંત

પ્રાસંગિક સુરેશ દેસાઈ

હું, આ વાક્ય વસંતના મહિમાને દિવ્ય ઊંચાઈ આપે છે. વસંતને ભગવાન પોતાની વિભૂતિ ગણાવે છે, કારણ કે તે પુષ્પગચ્છોનો ભંડાર છે, જીવનની ઉર્જાનો સ્ત્રોત

વસંતપંચમી ભારતીય સંસ્કૃતિનું એક એવું મંગલ પર્વ છે, જેમાં પ્રકૃતિ, જીવન અને જ્ઞાન – ત્રણેયનો સુમેળ એકસાથે ઝળહળી ઊઠે છે. આ પર્વ માત્ર ઋતુ પરિવર્તનનો સંકેત નથી આપતું, પરંતુ માનવજીવનની પાનખરને વિદાય આપી નવી ઉર્જા, આનંદ અને સર્જનાત્મકતાના આગમનનું ઘોષણાપત્ર બને છે.

સૌરાષ્ટ્ર માર્કેટિંગયાર્ડ

રાજકોટ		પરવર		પપરડ		૧૭૨૪	
કપાસ બી ટી.	૧૩૮૦	૧૬૪૮	કાકડી	૩૧૯	૨૦૬	૮૧૮	૧૮૧
ઘઉં લોકવન	૫૦૯	૫૩૫	ગાંજર	૨૦૬	૩૧૧		
ઘઉં ટુકડા	૫૧૩	૫૮૫	વટાણા	૩૬૮	૫૨૩		
જુવાર સફેદ	૯૩૮	૧૦૪૨	તુવેરસીંગ	૩૨૭	૫૩૯		
બાજરી	૩૦૦	૩૮૫	ગલકા	૬૮૮	૮૮૧		
મકાઈ	૩૨૦	૩૭૦	બીટ	૧૧૧	૨૧૨		
તુવેર	૯૮૦	૧૬૦૭	મેથી	૧૧૨	૧૬૪		
રાણા પીળા	૯૨૦	૧૧૨૫	વાલ	૪૨૪	૫૭૯		
રાણા સફેદ	૧૦૨૦	૧૯૫૦	ડુંગળી લીલી	૨૮૫	૪૧૧		
અડદ	૯૮૦	૧૫૩૦	આદુ	૧૦૩૨	૧૨૧૮		
મગ ભીંગ	૧૦૭૦	૧૮૦૦	રાણા	૧૨૬	૩૩૬		
વાલ દેશી	૬૮૫	૧૧૨૭	મરચા લીલા	૩૭૮	૫૩૮		
સોળી	૭૫૦	૧૧૧૦	હળદર લીલી	૪૬૭	૬૧૩		
મઠ	૮૦૦	૧૬૯૨	લસણ લીલું	૨૪૬	૯૩૯		
વટાણા	૪૦૦	૧૩૦૦	મકાઈ લીલી	૧૮૬	૩૬૭		
કળથી	૪૦૫	૯૨૫					
રાખમા	૩૦૦	૧૪૦૦					
મગફળી બાડી	૧૨૪૦	૧૫૦૦					
મગફળી જીણી	૧૨૩૦	૧૫૩૫					
તલી	૧૬૩૦	૨૨૫૦					
એરંડા	૧૧૦૫	૧૨૪૦					
અજમા	૯૪૦	૩૦૮૫					
સોયાબીન	૯૮૦	૧૦૩૪					
સીંગફાડા	૯૭૫	૧૬૨૮					
કાળા તલ	૩૧૩૧	૫૧૦૦					
લસણ	૧૦૪૦	૧૫૦૦					
ધાણા	૧૩૭૦	૨૦૦૧					
મરચા સુકા	૪૦૦૦	૧૫૦૦					
ધાણી	૧૪૩૦	૧૭૦૦					
વરીયાળી	૧૧૬૧	૧૬૫૭					
જીરું	૪૧૦૦	૪૬૦૫					
રાય	૧૦૧૫	૧૭૩૧					
મેથી	૮૩૦	૧૩૦૫					
દસબગુલ	૨૨૨૪	૨૪૫૦					
રાયડો	૧૦૦૦	૧૨૫૦					
ગુવારનું બી	૧૦૦૦	૧૧૦૦					
રાજકોટ (શાકભાજી)							
લીંબુ	૨૧૮	૪૬૭					
પપૈયા	૮૦	૧૪૦					
બટેટા	૧૦૯	૨૧૬					
ડુંગળી સુકી	૧૦૫	૨૯૦					
તમેટા	૪૨૩	૬૩૮					
સુરણ	૫૩૯	૭૪૨					
કોથમરી	૧૩૬	૨૦૮					
મૂળા	૨૧૮	૪૨૮					
સીંગણા	૨૧૧	૫૦૮					
કોબીય	૬૪	૧૦૨					
ફલાવર	૨૧૫	૪૯૭					
બીટ	૮૩૭	૧૩૫૩					
ગોંગળી	૨૦૦૧	૨૧૮૦					
મરચા	૩૦૦	૧૨૦૦					
જુવાર	૧૨૦૦	૨૨૦૦					
કોબી	૧૦૦	૩૦૦					
દુધી	૨૦૦	૫૦૦					
ફલાવર	૨૦૦	૬૦૦					
કાકડી	૩૦૦	૧૨૦૦					
સીંગણા	૩૦૦	૭૦૦					

અમદાવાદ વિમાન દુર્ઘટના બાદ એર ઈન્ડિયાને કરોડો રૂપિયાનું નુકસાન

(એચ.એસ.એલ), નવીદિલ્હી,તા.૨૨

ટાટા ગ્રુપ અને સિંગાપોર એરલાઈન્સની માલિકીની એર ઈન્ડિયા ફરી એકવાર ગંભીર નાણાકીય મુશ્કેલીમાં હોય તેવું લાગે છે. ગયા વર્ષે અમદાવાદમાં થયેલા જીવલેણ વિમાન દુર્ઘટના અને ભૂ-રાજકીય તણાવને કારણે, એરલાઈન ૩૧ માર્ચ, ૨૦૨૬ ના રોજ પૂરા થતા નાણાકીય વર્ષમાં ૧.૬ બિલિયન (આશરે

રૂ. ૧૫,૦૦૦ કરોડ) નું રેકોર્ડ નુકસાન નોંધાવી શકે છે. અમદાવાદમાં થયેલા ભયાનક વિમાન દુર્ઘટનાને એર ઈન્ડિયાની દુર્દશા માટે સૌથી મોટો ગુનેગાર માનવામાં આવી રહ્યો છે. જૂનમાં થયેલા હૃદયદ્રાવક ગ્રીમલાઈનર દુર્ઘટનામાં માત્ર ૨૪૦ લોકોના મોત જ થયા ન હતા પરંતુ એરલાઈનની લાંબા સમયથી સ્થાપિત પ્રતિષ્ઠાને પણ ચકનાચૂર



કરવામાં આવી હતી. નિષ્ણાતો માને છે કે આ એક જ અકસ્માતે એરલાઈનની ટર્નઅરાઉન્ડ યોજનાને ખોરવી નાખી છે.

આ અંદાજિત નુકસાન એર ઈન્ડિયા માટે એક મોટો યુ-ટર્ન છે, કારણ કે જૂનમાં ગ્રીમલાઈનર કેશ પહેલા એરલાઈન નફાકારકતા તરફ આગળ વધી રહી હતી. એરલાઈન્સે આ નાણાકીય વર્ષમાં ઓપરેશનલ બ્રેક-ઈવન પ્રાપ્ત કરવાનું લક્ષ્ય રાખ્યું હતું, પરંતુ હવે નફાકારકતા પ્રાપ્ત કરવી એ દૂરનું સ્વપ્ન લાગે છે.

ભોજશાળામાં વસંતપંચમીએ હિન્દુઓને આખો દિવસ પૂજા કરવાની છૂટ આપતી સુપ્રીમ કોર્ટ

નવીદિલ્હી,તા.૨૨

સુપ્રીમ કોર્ટે વસંતપંચમી પર ધારમાં વિવાદિત ભોજશાળામાં હિન્દુઓને સૂર્યોદયથી સૂર્યાસ્ત સુધી પ્રાર્થના કરવાની મંજૂરી આપી છે. સુપ્રીમ કોર્ટે શુક્રવારે બપોરે ૧ થી ૩ વાગ્યા સુધી મુસ્લિમ પક્ષને નમાઝ પઢવાની પણ મંજૂરી આપી હતી. સુનાવણી દરમિયાન સુપ્રીમ કોર્ટે કહ્યું હતું કે, “અમે બંને પક્ષોને પરસ્પર આદર અને સહયોગ જાળવવા

અપીલ કરીએ છીએ.” સુપ્રીમ કોર્ટે રાજ્ય અને જિલ્લા વહીવટીતંત્રને કાયદો અને વ્યવસ્થા જાળવવાનો નિર્દેશ આપ્યો હતો. મુખ્ય ન્યાયાધીશ સૂર્યકાંત, ન્યાયાધીશ જોયમલ્યા બાગચી અને ન્યાયાધીશ વિપુલ પંચોલીની બનેલી બેન્ચે આદેશ આપ્યો હતો કે જિલ્લા વહીવટીતંત્રને આવતીકાલે બપોરે ૧ થી ૩ વાગ્યા દરમિયાન નમાઝ માટે આવનાર મુસ્લિમ સમુદાયના લોકોની



સંખ્યાની જાણ કરવામાં આવે. બેન્ચે કહ્યું હતું કે આ સંખ્યા આજે જ જિલ્લા વહીવટીતંત્રને જણાવવી જોઈએ. વહીવટીતંત્ર કાયદો અને

વ્યવસ્થા જાળવવા માટે ભોજશાળાની મુલાકાત લેનારાઓને પાસ આપી શકે છે અથવા કોઈપણ અનિચ્છનીય ઘટનાને રોકવા માટે અન્ય યોગ્ય પગલાં લઈ શકે છે. બેન્ચે તેના આદેશમાં જણાવ્યું હતું કે, “પરિસરમાં બપોરે ૧ થી ૩ વાગ્યા સુધી નમાઝ માટે એક સમર્પિત અને અલગ જગ્યા પૂરી પાડવી જોઈએ, જેમાં પ્રાર્થના માટે અલગ પ્રવેશ માર્ગો હોવા જોઈએ.

સંન્યાસીની કોઈ અંગત મિલકત હોતી નથી રાષ્ટ્રજ તેમનું આત્મસન્માન છે: યોગી

સોનીપત, તા.૨૨

ઉત્તર પ્રદેશના મુખ્યમંત્રી યોગી આદિત્યનાથે અવિમુક્તેશ્વરનાંદ વિવાદ વચ્ચે, “સંતો અને સનાતન” અંગે એક મોટું નિવેદન આપ્યું છે. તેમણે કહ્યું કે સંન્યાસીઓ અને સંતો માટે ધર્મ સર્વોપરી છે. સંન્યાસીની કોઈ અંગત મિલકત નથી. રાષ્ટ્ર એ સંન્યાસીનું આત્મસન્માન છે. તેમણે કહ્યું કે ધર્મની આડમાં સનાતન ધર્મને નબળો પાડવાનું ષડયંત્ર ચાલી રહ્યું છે. ઘણા દુષ્ટ લોકો સનાતન ધર્મને બદનામ

કરી રહ્યા છે. મુખ્યમંત્રી યોગી આદિત્યનાથ ગુરુવારે હરિયાણાના સોનીપત પહોંચ્યા હતા, જ્યાં તેમણે આ નિવેદન આપ્યું. અયોધ્યાનો ઉલ્લેખ કરતા, સીએમ યોગીએ કહ્યું કે રામ મંદિરનું નિર્માણ એક સમયે માત્ર એક સ્વપ્ન હતું, પરંતુ સારી સરકારની રચનાને કારણે આજે ત્યાં રામ લલ્લાનો ધ્વજ લહેરાઈ રહ્યો છે. પ્રયાગરાજમાં માઘ મેળાનું ઉદાહરણ આપતા, તેમણે કહ્યું કે મોની અમાવસ્યાના અવસરે ૪૫ મિલિયન ભક્તોએ પવિત્ર ટૂંબકી લગાવી હતી.

છત્તીસગઢમાં મોટી દુર્ઘટના : ભાટાપારાની સ્ટીલ ફેક્ટરીમાં વિસ્ફોટ થતા ૬ મજૂરના કરુણ મોત

(એચ.એસ.એલ), રાંચી, તા. ૨૨

છત્તીસગઢના બાલોદાબજાર જિલ્લાના ભાટાપારાથી એક મોટી દુર્ઘટનાના સમાચાર સામે આવી રહ્યા છે. બાલોદાબજાર-ભાટાપારામાં એક સ્ટીલ ફેક્ટરીમાં મોટો વિસ્ફોટ થયો છે. વિસ્ફોટમાં છ કામદારોના મોતની આશંકા છે. પાંચ કામદારો પણ ઘાયલ થયાના અહેવાલ છે. ઘાયલ કામદારોને હોસ્પિટલમાં લઈ જવામાં આવ્યા છે.

અહેવાલો અનુસાર, ભાટાપારા ગ્રામીણ વિસ્તારના બકુલાહી ગામમાં સ્થિત એક સ્ટીલ ફેક્ટરીમાં આ અકસ્માત થયો હતો. સ્ટીલ પ્લાન્ટના ડસ્ટ સેટલિંગ ચેમ્બરમાં વિસ્ફોટ થયો હતો. વિસ્ફોટ દરમિયાન ફેક્ટરીમાંથી ગરમ ધૂળ કામદારો પર પડી, જેના કારણે તેઓ ગંભીર રીતે દાઝી ગયા. જિલ્લા કલેક્ટર દીપક સોનીએ



જણાવ્યું હતું કે છ કામદારોના ઘટનાસ્થળે જ મોત થયા હતા અને પાંચ અન્ય ગંભીર રીતે ઘાયલ થયા હતા. સ્ટીલ ફેક્ટરીમાં વિસ્ફોટના

સમાચાર મળતાં, પોલીસ અને અન્ય વહીવટી અધિકારીઓ ઘટનાસ્થળે દોડી ગયા હતા અને બચાવ કામગીરી શરૂ કરી હતી. ઘાયલ પાંચ કામદારોને બિલાસપુરની હોસ્પિટલમાં દાખલ કરવામાં આવ્યા છે. તેઓ ત્યાં સારવાર હેઠળ છે. રાજ્યના આરોગ્ય પ્રધાન શ્યામ બિહારી જયસ્વાલે પણ આ ઘટના પર ઊંડો શોક વ્યક્ત કર્યો હતો.

‘બેટલ ઓફ ગલવાન’ ફિલ્મને લઈ ચીની કંપનીએ દિલ્હી હાઈકોર્ટમાં સલમાનખાન વિરુદ્ધ નોટિસ ફટકારી

(એચ.એસ.એલ), નવીદિલ્હી, તા. ૨૨

બોલીવુડ સુપરસ્ટાર સલમાન ખાન તેમની ફિલ્મ ‘બેટલ ઓફ ગલવાન’માં ભારતીય અને ચીની સૈનિકો વચ્ચે થયેલી અથડામણની વાર્તા લાવી રહ્યા છે. આ દરમિયાન, એક ચીની કંપનીએ દિલ્હી હાઈકોર્ટમાં તેમની વિરુદ્ધ નોટિસ ફટકારી છે. અભિનેતાને જવાબ આપવા માટે ચાર અઠવાડિયાનો સમય આપવામાં આવ્યો છે. જ્યારે ચીન સરકાર ફિલ્મ ‘બેટલ ઓફ ગલવાન’થી નારાજ છે, ત્યારે દિલ્હી હાઈકોર્ટે હવે ચીની કંપની દ્વારા

દાખલ કરવામાં આવેલી અરજ પર સલમાન ખાનને નોટિસ ફટકારી છે. તેમને પોતાનો જવાબ દાખલ કરવા માટે ચાર અઠવાડિયાનો સમય આપવામાં આવ્યો છે. આ કેસમાં આગામી સુનાવણી ૨૭ ફેબ્રુઆરી, ૨૦૨૬ ના રોજ થવાની છે. દિલ્હી હાઈકોર્ટે સલમાન ખાનના વ્યક્તિત્વ અધિકારોનું રક્ષણ કરવા માટે મનાઈ હુકમ જારી કર્યો હતો, જેમાં તૃતીય પક્ષો દ્વારા તેમના નામ, કોટોગ્રાફ્સ, અવાજ અથવા છબીનો અનધિકૃત ઉપયોગ પ્રતિબંધિત કરવામાં આવ્યો હતો.

નાઈજરમાં બંદૂકધારીઓએ ગામ પર હુમલો કરી ૩૧ નિર્દોષ નાગરિકોને મોતને ઘાટ ઉતાર્યા

નિયામી, તા. ૨૨

પશ્ચિમ નાઈજરના એક ગામમાં બંદૂકધારીઓ દ્વારા કરવામાં આવેલા ઘાતક હુમલામાં ઓછામાં ઓછા ૩૧ લોકો માર્યા ગયા. વિદ્યાર્થી સંગઠનો અને એક સ્થાનિક રહેવાસીએ આ અહેવાલ આપ્યો. એક સંયુક્ત નિવેદનમાં, નાઈજરિયન વિદ્યાર્થીઓના સંઘ અને ગોરોલ સાથે જોડાયેલા

અન્ય વિદ્યાર્થી સંગઠનોએ જણાવ્યું હતું કે તિલાબેરી પ્રદેશના ગોરોલમાં હુમલો થયો હતો. કાયદાવિહીન વ્યક્તિઓએ ૩૧ લોકોને માર્યા હતા. એવું પણ જણાવાયું હતું કે હુમલામાં ચાર લોકો ગંભીર રીતે ઘાયલ થયા હતા અને તેમને હોસ્પિટલમાં દાખલ કરવામાં આવ્યા હતા. જોકે, નિવેદનમાં હુમલો કોણે કર્યો તે સ્પષ્ટ



કરવામાં આવ્યું નથી, અને હજુ સુધી કોઈ સંગઠને જવાબદારી સ્વીકારી નથી. એ નોંધવું જોઈએ કે

ઈસ્લામિક સ્ટેટ સાથે જોડાયેલા સંગઠન સહિત વિવિધ ઉગ્રવાદી સંગઠનો હાલમાં નાઈજરમાં સક્રિય છે. તેઓ લશ્કર અને નાગરિકો બંનેને નિશાન બનાવે છે. ગોરોલના રહેવાસી હમીદોઉ અમાદોઉએ જણાવ્યું હતું કે ઓછામાં ઓછા ૩૧ લોકો માર્યા ગયા હતા. તેમણે આ હુમલા માટે ગ્રેટર સહારામાં ઈસ્લામિક સ્ટેટને જવાબદાર ઠેરવ્યું હતું.

બસ અને કન્ટેનર વચ્ચે ટક્કર બાદ ભીષણ આગ : ૩ લોકો જીવતા ભૂંજાયા

(એચ.એસ.એલ), હૈદરાબાદ, તા. ૨૨

આંધ્રપ્રદેશમાં એક હૃદયદ્રાવક અકસ્માતની માહિતી સામે આવી છે. રાજ્યના નંદ્યાલ જિલ્લામાં એક પેસેન્જર બસ અને કન્ટેનર લારી વચ્ચે અથડામણ થઈ. ટક્કર બાદ બસમાં આગ લાગી અને પોલીસના જણાવ્યા અનુસાર, ત્રણ લોકો બળીને ખાખ થઈ ગયા. જોકે, બસમાં સવાર તમામ મુસાફરોને સમયસર

બચાવી લેવામાં આવ્યા હતા. આ ભયાનક અકસ્માત બાદ સળગતી બસનો વીડિયો સામે આવ્યો છે. અહેવાલો અનુસાર, નંદ્યાલ જિલ્લાના સિરીવેલ્લા મેટ્રા નજીક નંદ્યાલ-અલ્લાગઝા રોડ પર આ માર્ગ અકસ્માત થયો હતો. આ ભયાનક માર્ગ અકસ્માત ત્યારે થયો જ્યારે એક ખાનગી એઆર બીસીવીઆર ટ્રાવેલ્સની બસ એક કન્ટેનર લારી સાથે અથડાઈ અને



તેમાં આગ લાગી ગઈ. અહેવાલો દર્શાવે છે કે આ ટક્કરમાં ટ્રકમાં પણ આગ લાગી ગઈ. એવું કહેવામાં આવી રહ્યું છે કે ટાયર

ફાટવાથી આ અકસ્માત થયો હતો, જેના કારણે બસે કાબુ ગુમાવી દીધો, ડિવાઈડર પાર કરી ગઈ અને મોટરસાયકલ ભરેલ કન્ટેનર લારી સાથે અથડાઈ. ટક્કર બાદ, બસ અને ટ્રક બંનેમાં આગ લાગી ગઈ. નજીકના લોકો અને બસ ક્લીનરે બારીઓ તોડીને અંદર ફસાયેલા મુસાફરોને બચાવ્યા હતા.

માત્ર બે પંક્તિ વાંચી રાજ્યપાલ ગૃહ છોડી જતા કર્ણાટક વિધાનસભામાં ભારે હોબાળો

બેંગલુરુ, તા. ૨૨

કર્ણાટકના મુખ્યમંત્રી સિદ્ધાર્થૈયાએ રાજ્યપાલ થાવરચંદ ગેહલોત સામે બંધારણીય ઉલ્લંઘનના ગંભીર આરોપ લગાવ્યા છે. સિદ્ધાર્થૈયાએ કહ્યું કે રાજ્યપાલે સરકાર દ્વારા તૈયાર કરાયેલું આખું ભાષણ વાંચ્યું ન હતું, જે બંધારણની વિરુદ્ધ છે. બેંગલુરુમાં,



મુખ્યમંત્રીએ કહ્યું કે રાજ્યપાલ કેન્દ્ર સરકારના કઠપૂતળી જેવું વર્તન કરે છે. તેમણે આરોપ

લગાવ્યો કે રાજ્યપાલે બંધારણ મુજબ પોતાની ફરજો નિભાવી નથી. હકીકતમાં, રાજ્યપાલ વિધાનસભાના સંયુક્ત સત્રને સંબોધવા પહોંચ્યા હતા, પરંતુ તેમણે આખું ભાષણ વાંચ્યું ન હતું અને માત્ર બે પંક્તિઓ વાંચીને ગૃહ છોડી ગયા હતા. આ પછી, ધારાસભ્યોએ હોબાળો મચાવ્યો અને સૂત્રોચ્ચાર કર્યા હતા.

ઝારખંડમાં સારંડાના જંગલોમાં ૧ કરોડનો ઈનામી નક્સલી ઠાર

(એચ.એસ.એલ), રાંચી, તા. ૨૨


ઝારખંડના પશ્ચિમ સિંહભૂમ જિલ્લાના સારંડા જંગલોમાં સુરક્ષા દળો અને માઓવાદીઓ વચ્ચે થયેલી ભીષણ અથડામણમાં એક મોટો માઓવાદી કમાન્ડર અનલ દા ઉર્ફે તુફાન માર્યો ગયો છે. આ કમાન્ડર પર ૧ કરોડ રૂપિયાનું ઈનામ હતું. આ અથડામણમાં ઘણા માઓવાદીઓ માર્યા ગયા હોવાનું જાણવા મળે છે. સુરક્ષા દળોની આ કાર્યવાહી

કોબ્રા અને સીઆરપીએફની સંયુક્ત ટીમ દ્વારા કરવામાં આવી હતી. ગુરુવારે સવારે પશ્ચિમ સિંહભૂમમાં માઓવાદીઓ અને સુરક્ષા દળો વચ્ચે ગોળીબાર શરૂ થયો. કિરીબુરુ પોલીસ સ્ટેશન વિસ્તારમાં સારંડા જંગલોમાં કુમડી નામના સ્થળે આ અથડામણ થઈ. બંને બાજુથી ભારે ગોળીબાર થયો જેમાં અનલ દા સહિત ઘણા માઓવાદીઓ માર્યા ગયા.

અમિત શાહનો હરિદ્વારથી હુંકાર : એક સમયે લોકો હિન્દુત્વ વિશે વાત કરવાથી ડરતા, આજે તેનો નારો ગુંજી રહ્યો છે

દહેરાદુન, તા. ૨૨

બે દિવસની મુલાકાતે હરિદ્વાર પહોંચેલા ગૃહ અને સહકાર મંત્રી અમિત શાહે બેરાગી કેમ્પ ખાતે યોજાઈ રહેલા શાંતિરૂંજના શતાબ્દી સમારોહનું ઉદ્ઘાટન દીપ પ્રગટાવીને કર્યું. આ દરમિયાન તેમણે કહ્યું કે લોકો પહેલા હિન્દુત્વ વિશે વાત કરતા ડરતા હતા, પરંતુ આજે હિન્દુત્વનો નારો ગુંજી રહ્યો છે. ગૃહમંત્રી અમિત



શાહે કહ્યું કે ભારતીય પરંપરામાં વિશ્વની બધી સમસ્યાઓનો ઉકેલ છે. તેમણે કહ્યું કે પંડિત રામ શર્માએ

ગાયત્રી મંત્ર દ્વારા જાતિ, સમાજ અને લિંગને ધ્યાનમાં લીધા વિના દરેક આત્મા માટે સુખાકારીનો માર્ગ બતાવ્યો. કેન્દ્રીય ગૃહમંત્રી અમિત શાહે પતંજલિ ઈમરજન્સી અને ક્રિટિકલ કેર હોસ્પિટલના ઉદ્ઘાટન સમારોહમાં બોલતા કહ્યું કે આજે પંડિત રામ શર્માએ લાખો લોકોને ગાયત્રી મંત્ર, ગાયત્રી પૂજા અને ગાયત્રી સાધના સાથે જોડ્યા.

ઓસ્ટ્રેલિયાના ન્યૂ સાઉથવેલ્સમાં ગોળીબાર થતા ત્રણ લોકોના ઘટનાસ્થળે મોત નિપજ્યા

(એચ.એસ.એલ), ન્યૂ સાઉથ વેલ્સ, તા. ૨૨

ઓસ્ટ્રેલિયાના ન્યૂ સાઉથ વેલ્સના એક શહેરમાં ગોળીબારમાં ત્રણ લોકો માર્યા ગયા છે. પોલીસના જણાવ્યા અનુસાર, ગોળીબારમાં એક વ્યક્તિ ઘાયલ પણ થયો છે. ગોળીબાર વિશે માહિતી આપતા પોલીસે જણાવ્યું હતું કે માહિતી મળ્યા બાદ લેક કારજેલિંગોમાં કટોકટી સેવાઓને બોલાવવામાં આવી હતી. આ શહેરમાં આશરે ૧,૫૦૦ લોકોની વસ્તી છે. પોલીસે જણાવ્યું હતું કે મૃતકોમાં બે મહિલાઓ અને

એક પુરુષનો સમાવેશ થાય છે. બીજા એક વ્યક્તિને ગંભીર હાલતમાં હોસ્પિટલમાં દાખલ કરવામાં આવ્યો હતો. પોલીસે ગોળીબાર કરનાર એકલો વ્યક્તિ હતો કે તેની સાથે કોઈ બીજું હતું તે અંગે તપાસ શરૂ કરી છે. પોલીસનું કહેવું છે કે હુમલાખોર કે હુમલાખોરો ભાગી ગયા હોવાની શંકા છે. પોલીસે લોકોને વિસ્તારથી દૂર રહેવા અને સ્થાનિક રહેવાસીઓને ઘરમાં રહેવા વિનંતી કરી છે. સ્થાનિક રહેવાસી મનીષા, જે પોતાની ઓળખાણ આપવા



માંગતી ન હતી, તેણે સિડનીના ધ ડેઈલી ટેલિગ્રાફ અખબારને જણાવ્યું કે “આખા શહેરમાં” પોલીસ વાહનો અને એમ્બ્યુલન્સ હતી. “શહેરમાં ફક્ત બે મુખ્ય રસ્તાઓ છે. અમે


સાયરન સાંભળી શકીએ છીએ,” તેણીએ અખબારને જણાવ્યું. સ્થાનિક રાજ્યના ધારાસભ્ય રોય બટલરે ગોળીબારને સિડનીથી ૬૦૦ કિલોમીટર (૩૭૦ માઈલ) પશ્ચિમમાં આવેલા શહેર માટે “દુ:ખદ સમાચાર” ગણાવ્યા. “આ એક ભયંકર પરિસ્થિતિ છે, અને તે હજુ પણ ચાલુ છે, તેથી અમારી પાસે વધુ માહિતી નથી.” બટલરે ઓસ્ટ્રેલિયન બ્રોડકાસ્ટિંગ કોર્પને કહ્યું. “મારા વિચારો પીડિતો અને તેમના પરિવારો સાથે છે.”

બાંગ્લાદેશી હિન્દુઓના સમર્થનમાં લંડન ગુંજયું : પાર્લામેન્ટ સ્કવેર પર સેંકડો લોકોએ ચાલુ વરસાદે કર્યો વિરોધ

(એચ.એસ.એલ), લંડન, તા. ૨૨

બાંગ્લાદેશમાં લઘુમતીઓ, ખાસ કરીને હિન્દુ સમુદાયના લોકોને સતત નિશાન બનાવવામાં આવી રહ્યા છે. બાંગ્લાદેશમાં હિન્દુઓ પર થઈ રહેલા અત્યાચારો સામે લંડનમાં અવાજ ઉઠાવવામાં આવ્યો છે. બ્રિટિશ હિન્દુ સંગઠનો અને બાંગ્લાદેશી ડાયસ્પોરા જૂથોએ લંડનના ઐતિહાસિક પાર્લામેન્ટ સ્કવેર નજીક પ્રદર્શન કર્યું. બુધવાર, ૨૧ જાન્યુઆરી, ૨૦૨૬ ના

રોજ સાંજે આ વિરોધ પ્રદર્શન યોજાયું હતું, જેમાં માંગ કરવામાં આવી હતી કે બ્રિટિશ સરકાર મોહમ્મદ યુનુસના નેતૃત્વ હેઠળની વચગાળાની સરકાર પર દબાણ લાવે. ભાગ લેનારાઓએ માંગ કરી હતી કે બાંગ્લાદેશ સરકાર નિર્દોષ લોકોની સુરક્ષા સુનિશ્ચિત કરે અને લઘુમતીઓ સામે વધતી હિંસાને રોકવા માટે નક્કર પગલાં લે. વિરોધ દરમિયાન હવામાન કઠોર હતું અને વરસાદ પડી રહ્યો હતો. વરસાદ અને ઠંડી



હોવા છતાં, સેંકડો લોકોએ ભાગ લીધો હતો. પ્રદર્શનકારીઓએ પોસ્ટરો લહેરાવ્યા હતા જેના પર મોટા અક્ષરોમાં લખ્યું હતું, “બાંગ્લાદેશમાં હિન્દુઓને

બચાવો.” સહભાગીઓએ જોરદાર નારા લગાવ્યા હતા, “હિંદુઓની હત્યા બંધ કરો, હિન્દુઓનું જીવન મહત્વનું છે.” ઘણા લોકો ગુસ્સો વ્યક્ત કરતા પણ જોવા મળ્યા હતા. હિંદુ કાઉન્સિલ યુકેએ આ પ્રસંગે એક સત્તાવાર નિવેદન જારી કર્યું. તેમાં કહેવામાં આવ્યું હતું કે મોહમ્મદ યુનુસની આગેવાની હેઠળની વચગાળાની સરકારે સત્તા સંભાળી ત્યારથી બાંગ્લાદેશમાં હિન્દુ સમુદાય સામે અત્યાચારમાં વધારો થયો છે.

